

# సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 138

సోమవారం

13 అక్టోబరు - 2025

పేజీలు : 8

వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherial, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

## శ్రీ రామ్ సాగర్ ప్రాజెక్ట్ ఫేస్-2కు రామ్ రెడ్డి దామోదర్ రెడ్డి పేరు - సీఎం రేవంత్ రెడ్డి

సూర్యాపేట, అక్టోబర్ 12(సందేశం టైమ్స్) : శ్రీరామ్ సాగర్ ప్రాజెక్ట్ (ఎస్ఆర్ఎస్పీ) ఫేస్-2కు మాజీ మంత్రి దివంగత రామ్ రెడ్డి దామోదర్ రెడ్డి పేరు పెట్టనున్నట్లు రాష్ట్ర ముఖ్యమంత్రి ఏ. రేవంత్ రెడ్డి ప్రకటించారు. ఆదివారం సూర్యాపేట జిల్లా తుంగతుర్తి నియోజకవర్గ కేంద్రంలో జరిగిన రామ్ రెడ్డి దామోదర్ రెడ్డి సంతాప సభలో సీఎం పాల్గొని దివంగత నేతకు ఘన నివాళులర్పించారు. రామ్ రెడ్డి కుటుంబ సభ్యులను పరామర్శించిన ముఖ్యమంత్రి, "దామోదర్ రెడ్డి రాష్ట్రానికి చేసిన సేవలు, త్యాగాలు మర్చిపోలేనివి. ఆయన కృషితో ఎస్ఆర్ఎస్పీ జలాలు నల్గొండ జిల్లాకు తీసుకువచ్చి ఫ్లోరైడ్ సమస్యను తగ్గించారు" అని పేర్కొన్నారు. ఆయన మాట్లాడుతూ, "ఆయన సేవలను స్మరించుకుంటూ ఎస్ఆర్ఎస్పీ ఫేస్-2 ప్రాజెక్టును లిరామ్ రెడ్డి దామోదర్ రెడ్డి శ్రీరామ్ సాగర్ ప్రాజెక్ట్ (ఆర్డీఆర్ ఎస్ఆర్ఎస్పీ-2)లిగా నామకరణం చేస్తున్నాము. ఇది ఆయనకు ఘన నివాళిగా నిలుస్తుంది" అని



ప్రకటించారు. సీఎం రేవంత్ రెడ్డి మాట్లాడుతూ, "ఇందుకు సంబంధించి 24 గంటల్లో జీవో జారీ చేస్తాం. అలాగే ఎస్ఆర్ఎస్పీలో పూడికతీత, కాలువల లైనింగ్ పనులను కూడా చేపడతాం. దామోదర్ రెడ్డి కుటుంబానికి ప్రభుత్వం అండగా ఉంటుంది" అని హామీ ఇచ్చారు. సంతాప సభలో ఉప ముఖ్యమంత్రి మల్ల భట్టి విక్రమార్కు, మంత్రులు ఉత్తంకుమార్ రెడ్డి, కోమలిరెడ్డి వెంకటరెడ్డి, పొంగులేటి శ్రీనివాస్ రెడ్డి, మాజీ మంత్రి జానారెడ్డి, పలువురు ఎంఎల్ఏలు, ఎంఎల్ఏలు పాల్గొన్నారు. ఈ కార్యక్రమంలో ఎంఎల్ఏలు శంకర్ నాయక్, అద్దికి దయాకర్, నెల్లికంటి సత్యం, ఎంఎల్ఏలు మందుల సామేల్, కూనమనేని సాంబశివరావు, రాగమయి, తదితరులు పాల్గొన్నారు. అలాగే డిప్యూటీ స్పీకర్ రామచందర్ నాయక్, కోదాడ ఎమ్మెల్యే ఉత్తమ్ పద్మావతి రెడ్డి, టూరిజం కార్పొరేషన్ చైర్మన్ పటేల్ రమేష్ రెడ్డి, చెవిటి వెంకన్న యాదవ్, మార్కెట్ కమిటీ చైర్మన్ వేణా రెడ్డి తదితరులు హాజరయ్యారు.

## నారా భువనేశ్వరికి ప్రతిష్ఠాత్మక అవార్డు



అమరావతి, అక్టోబరు 12(సందేశం టైమ్స్) : నారా భువనేశ్వరికి అమె సోదరుడు సందమూరి రామకృష్ణ అభినందనలు తెలిపారు. భువనేశ్వరికి డిస్టింగ్విష్డ్ అవార్డు వరించడం పట్ల హర్షం వ్యక్తం చేశారు. ఈ సందర్భంగా ఆయన మాట్లాడుతూ ప్రజాసేవ, సామాజిక రంగాల్లో అమె సేవలను గుర్తిస్తూ అవార్డు వరించినాడు. ఎన్టీఆర్ ట్రస్టు, బిడ్ బ్యాంకును భువనేశ్వరి విజయవంతంగా నిర్వహిస్తున్నారని గుర్తుచేశారు. తన సోదరిని అత్యున్నత అవార్డు వరించడం చాలా గర్వకారణమన్నారు. అమె ఏ పని చేపట్టినా ఉన్నత శిఖరాలకు ఎదగాలని రామకృష్ణ ఆశంక్షించారు. భువనేశ్వరిని ఇన్స్టిట్యూట్ ఆఫ్ డైరెక్టర్స్ సంస్థ ఈ అవార్డుకు ఎంపిక చేసింది. నవంబర్ 4న లండన్లో అమె ఈ పురస్కారాన్ని అందుకోనున్నారు.

## యువత కలలు సాకారం చేసేందుకు కృషి చేస్తాం: పవన్ కల్యాణ్



అమరావతి, అక్టోబరు 12(సందేశం టైమ్స్) : యువత కలలు సాకారం చేసేందుకు తాను కృషి చేస్తానని ఆంధ్రప్రదేశ్ రాష్ట్ర ఉప ముఖ్యమంత్రి పవన్ కల్యాణ్ వ్యాఖ్యానించారు. యువతకి తానూ ఏ సమయంలోనైనా అండగా ఉంటానని పేర్కొన్నారు. యువత కలలు సాకారాన్ని నెరవేర్చుకోవడానికి, వారిని అర్థం చేసుకోవడానికి తాను యువతను ఎప్పుడూ కలుస్తూనే ఉంటానని

స్పష్టం చేశారు పవన్ కల్యాణ్. అయితే, ఈ క్రమంలో 2018 అక్టోబరు 12వ తేదీన యువకులతో పవన్ కల్యాణ్ మాట్లాడిన ఫొటోను గుర్తుచేసుకుంటూ.. ఇవాళ(ఆదివారం) సామాజిక మాధ్యమం ఎక్స్ ప్రెస్ చేశారు మంత్రి నాదెండ్ల మనోహర్. ఈ నేపథ్యంలో ఈ ట్వీట్ కి స్పందించి అప్పటి విషయాన్ని గుర్తు చేస్తూ రీ ట్వీట్ చేశారు పవన్ కల్యాణ్. తాము యువతతో జరిపిన సంభాషణ తనకు చాలా స్పష్టంగా గుర్తుందని తెలిపారు. 'యువత ఉచితాలను అడగడం లేదు, వారు ఎలాంటి సంక్షేమ పథకాలను అడగడం లేదు. మాకు 25 సంవత్సరాల భవిష్యత్తు ఇవ్వండి, ఉచితాలను కాదు' అని యువత ఆ సమయంలో తనతో గట్టిగా చెప్పారు. యువత సామర్థ్యాన్ని ప్రభుత్వం ఉపయోగించుకోవాలని పవన్ కల్యాణ్ సూచించారు.

## రుషికొండ ప్యాలెస్ ను ఎలా వినియోగిద్దాం ? :

### పర్యాటక శాఖ ఆహ్వానం



అమరావతి, అక్టోబరు 12(సందేశం టైమ్స్) : విశాఖపట్నంలో వైసిపి హయాంలో నిర్మించిన రుషికొండ ప్యాలెస్ ను వినియోగంలోకి తేవడానికి ఎపి రాష్ట్ర ప్రభుత్వం చర్యలు చేపట్టింది. ఆ భవనాలను ఎలా వినియోగిస్తే బాగుంటుందో తెలిపారు. పౌరులు, సంస్థల సూచనలపై తెలపాలంటూ ప్రజల నుంచి సలహాలు, సూచనలను పర్యాటక శాఖ ఆహ్వానించింది. ఈ మేరకు టూరిజం అథారిటీ సీఈవో ఆమ్రపాలి తెలిపారు. సూచనలను కు మెయిల్ చేయాలని

## చంద్రబాబు పాలనలోనే రైతులకు మేలు : మంత్రి రామానాయుడు



అమరావతి, అక్టోబరు 12(సందేశం టైమ్స్) : ముఖ్యమంత్రి చంద్రబాబు పాలనలోనే రైతులకు మేలు జరుగుతుందని రాష్ట్ర నీటిపారుదల శాఖ మంత్రి నిమ్మల రామానాయుడు అన్నారు. ఆదివారం జగ్గంపేట మండలం మామదాడ శివారున ఉన్న పురుషోత్తమపట్నం పంపు హౌస్ ట్యాంక్ పద్ద ఐదు గ్రామాలకు నీరు అందించే 3. 49 కోట్ల సాగునీటి పథకానికి మంత్రి శంకుస్థాపన చేశారు. ఈ సందర్భంగా ఎంఎల్ఏ జ్యోతుల నెహ్రూ అధ్యక్షతన నిర్వహించిన సమావేశంలో ఆయన మాట్లాడుతూ గత ప్రభుత్వంలో ఇరిగేషన్ ప్రాజెక్టులు అన్నింటినీ నిర్వహించే సమావేశంలో ఆయన మళ్ళీ చంద్రబాబు అధికారంలోకి వచ్చాక సాగునీటి ప్రాజెక్టు అన్నింటినీ పరుగులు పెట్టిస్తున్నారన్నారు. రాయలసీమ ప్రాంతానికి సైతం జగన్ గత ప్రభుత్వంలో నీరు ఇవ్వలేదన్నారు. చంద్రబాబు వచ్చాక రాయలసీమలో ఇరిగేషన్ ప్రాజెక్టులు ప్రారంభించి సాగునీరు అందించడం జరుగుతుందన్నారు. అదే తరహాలో జగ్గంపేట నియోజకవర్గ రైతులకు సాగునీరు అందించాలని నిరంతరం పరితపించే నాయకుడు జ్యోతుల అన్నారు. ఈ కార్యక్రమంలో టిడిపి కాకినాడ జిల్లా అధ్యక్షుడు జ్యోతుల సవీన్, జనసేన పార్టీ నియోజకవర్గ ఇంచార్జి తుమ్మలపల్లి రమేష్, నియోజకవర్గంలోని ప్రతినిధులు, టిడిపి నాయకులు, అధికారులు పాల్గొన్నారు.

## చీరాల వాడరేవులో విషాదం



చీరాల, అక్టోబరు 12(సందేశం టైమ్స్) : వాడరేవు సముద్ర తీరంలో విషాదం నెలకొంది. చీరాలలో ఓ శుభకార్యం నిమిత్తం హాజరైన విజయవాడకు చెందిన ముగ్గురు యువకులు చీరాల ఒడ్డు సంఘం ప్రాంతానికి చెందిన మరో ఇద్దరు మొత్తం ఐదుగురు యువకులు తీరంలో గల్లంతయ్యారు. అలలు తాకిడి పెరగటంతో ఐదుగురు గల్లంతు కాగా వీరిలో ముగ్గురు యువకుల మృతదేహాలు లభించాయి. గల్లంతు అయినా మరో ఇద్దరు యువకుల కోసం పోలీసులు గాలిస్తున్నారు. హార్ది వివరాలు తెలియాలి ఉంది.

## టీడీపీకి షాక్.. వైసీపీలోకి భారీగా చేరికలు

అమరావతి, అక్టోబరు 12(సందేశం టైమ్స్) : నెల్లూరులో ఆదివారం టీడీపీకి షాక్ షాక్ తగిలింది. 52వ డివిజన్ పరిధిలో ఆ పార్టీకి చెందిన పలువురు నాయకులు, కార్యకర్తలు టీడీపీని వీడి వైసీపీలో చేరారు. ఎమ్మెల్యే వర్మత రెడ్డి చంద్రశేఖర్ రెడ్డి వారికి కందువాల కప్పి పార్టీలోకి స్వాగతం చారు. ఈ సందర్భంగా ఎమ్మెల్యే మాట్లాడుతూ, రాష్ట్రంలో అభివృద్ధి, సంక్షేమం వైసీపీతోనే సాధ్యమని ప్రజలు బలంగా విశ్వసిస్తున్నారని అన్నారు. పార్టీ బలోపేతం కోసం ప్రతి ఒక్కరూ కష్టపడి పని చేయాలని ఆయన సూచించారు.



# విశాఖకు పదేళ్ల సమయం చాలు: మంత్రి నారా లోకేశ్

## 2047 నాటికి ట్రిలియన్ డాలర్ల ఆర్థిక వ్యవస్థగా మార్చడమే లక్ష్యం

**ఒకే రాజధాని, అభివృద్ధి వికేంద్రీకరణ ప్రభుత్వ విధానమని స్పష్టికరణ దేశ చరిత్రలోనే అతిపెద్ద విదేశీ ప్రత్యక్ష పెట్టుబడి విశాఖకు రాక కేంద్ర, రాష్ట్ర ప్రభుత్వాల కృషితో విశాఖ స్టీల్ ప్లాంట్ పరిరక్షణ రాబోయే మూడేళ్లలో మరిన్ని భారీ పెట్టుబడులు వస్తాయని లోకేశ్ ధీమా**

అమరావతి, అక్టోబరు 12(సందేశం టైమ్స్) విశాఖలో ఏటా ఎడ్వై డేటా సెంటర్, ఓపెన్ కేబుల్ ఆంధ్రప్రదేశ్కు ఏకైక రాజధాని అమరావతి కాగా, రాష్ట్రాభివృద్ధిలో కీలకమైన ఆర్థిక రాజధానిగా విశాఖపట్టణాన్ని తీర్చిదిద్దనున్నట్లు ఐటీ, విద్యాశాఖ మంత్రి నారా లోకేశ్ స్పష్టం చేశారు. 2047 నాటికి విశాఖను ట్రిలియన్ డాలర్ల ఆర్థిక వ్యవస్థగా మార్చడమే తమ ప్రభుత్వ లక్ష్యమని ఆయన ప్రకటించారు.

రాజధానిగా చేయడం కోసమే 94 శాతం సీట్లతో మమ్మల్ని గెలిపించారు” అని లోకేశ్ అన్నారు. హైదరాబాద్ నగరం అభివృద్ధి చెందడానికి 30 ఏళ్లకు పైగా సమయం పడితే, విశాఖను అభివృద్ధి చేయడానికి పదేళ్ల సమయం చాలని ఆయన ధీమా వ్యక్తం చేశారు. ఇది తమ ప్రభుత్వ నిబద్ధతకు నిదర్శనమని తెలిపారు. భారత్ లోనే అతిపెద్ద విదేశీ

పెట్టుబడి విశాఖకు విశాఖ అభివృద్ధి కోసం ప్రభుత్వం చేస్తున్న కృషిని లోకేశ్ వివరించారు. “గత 17 నెలల్లో రాష్ట్రానికి వచ్చిన 120 బిలియన్ డాలర్ల పెట్టుబడుల్లో 50 శాతానికి పైగా గ్రేటర్ విశాఖపట్టణం ఎకనామిక్ రిజియన్ కే వచ్చాయి. దేశంలోనే అతిపెద్ద స్టీల్ ప్లాంట్, భారత చరిత్రలోనే అతిపెద్ద విదేశీ ప్రత్యక్ష పెట్టుబడి (ఎఫ్డీఐ) కూడా విశాఖపట్టణానికి రాబోతోంది” అని

ఆయన కీలక ప్రకటన చేశారు. ఈ పెట్టుబడుల ద్వారా విశాఖలో శక్తివంతమైన పారిశ్రామిక పర్యావరణ వ్యవస్థ అభివృద్ధి చెందుతుందని అన్నారు. సూపర్ సిక్స్ హామీల్లో భాగంగా రాష్ట్రవ్యాప్తంగా 20 లక్షల ఉద్యోగాలు, అందులో కేవలం విశాఖలోనే 5 లక్షల ఐటీ ఉద్యోగాలు కల్పించడమే తమ ప్రధాన లక్ష్యమని పునరుద్ఘాటించారు.

### ఆర్ టీ సి బస్ ఢీకొట్టి సుధాకర్ పీవీసి ఎంప్లాయ్ మృతి..



అక్టోబర్ 11, శనివారం(సందేశం టైమ్స్) సూర్యాపేట: స్థానిక వ్యవసాయ మార్కెట్ వద్ద బస్ బైక్ ను ఢీకొట్టింది. ఈ ప్రమాదంలో బైక్ పై వెళ్తున్న వ్యక్తి మృతిచెందారు. సంఘటనకు సంబంధించిన వివరాలిలా ఉన్నాయి.. శనివారం సుమారు ఉదయం 08.45 గంటల సమయంలో సుధాకర్ పివీసి ఎంప్లాయ్ తన యొక్క మోటారు సైకిల్ పై ద్యూటీకి వెళ్తున్న క్రమంలో కొత్త వ్యవసాయ మార్కెట్ క్రాస్ రోడ్ (%చీన%65) వరకు చేరుకున్నాడు... అదే సమయములో సూర్యాపేట షైఫర్ ద్వారా హైదరాబాద్ నుండి విజయవాడ వైపుకు వెళ్తున్న బస్ వెనకవైపు నుండి బైక్ ను బలంగా ఢీకొట్టింది. దీంతో బైక్ నడిపే వ్యక్తి క్రిందపడి, తలకు బలమైన గాయము అయి తీవ్ర రక్తస్రావంతో చనిపోయినాడు. సంఘటన స్థలానికి చేరుకున్న మృతుడి భార్య మైసమ్మ తెలిపిన వివరాలిలా ఉన్నాయి.. మృతుడి పేరు నరసింహ రావు అని, ఆక్సిడెంట్ కి , తన భర్త చనిపోవడానికి కారణం బస్ డ్రైవర్ అజాగ్రత్త, అతివేగమే అన్నారు. తదుపరి డ్రైవర్ పై స్థానిక 2 టౌన్ పోలీస్ స్టేషన్ నందు ఫిర్యాదు ఇవ్వగా ఎస్ ఐ ఏ. శివ తేజ కేసు నమోదు చేసి, దర్యాప్తు చేస్తున్నారు. మృతుడికి ఒక కుమార్తె, ఒక కుమారుడు సంతానము కలరు.

### బీసీ రిజర్వేషన్లపై హైకోర్టు స్టకి నిరసనగా ఈ నెల 14న రాష్ట్ర బండ్ కు బీసీ సంఘాల పిలుపు



సందేశం టైమ్స్: సంగారెడ్డి జిల్లా ప్రతినిధి 12 అక్టోబర్: బీసీలకు స్థానిక సంస్థలలో కల్పించిన 42 శాతం రిజర్వేషన్లపై హైకోర్టు స్టే ఇచ్చిన విషయాన్ని తీవ్రంగా ఖండిస్తూ, ఈ నెల 14వ తేదీ మంగళవారం రాష్ట్ర బండ్ కు బీసీ సంఘాలు పిలుపునిచ్చాయి. ఈ బండ్ కార్యక్రమాన్ని బీసీ విద్యార్థి సంఘం రాష్ట్ర ఉపాధ్యక్షుడు సాయిబాషా ఆధ్వర్యంలో, బీసీ నాయకుడు ఆర్. కృష్ణయ్య ఆదేశాల మేరకు నిర్వహించనున్నారు. ఈ నిర్ణయానికి 22 బీసీ సంఘాలు మద్దతు ప్రకటించాయి. బీసీ రిజర్వేషన్లను ఆపడం అనేది బీసీలకు తీవ్ర అవమానమని నేతలు ఆవేదన వ్యక్తం చేశారు. “బీసీల నోటి కాడి ముద్ద లాక్కొన్నట్టే ఇది,” అని వారు ధ్వజమెత్తారు. నేతలు పేర్కొన్న వివరాల ప్రకారం, ఎన్నికల నోటిఫికేషన్ వెలువడిన అనంతరం హైకోర్టు స్టే ఇవ్వడమన్నది భారత న్యాయ చరిత్రలోనే తొలిసారి

జరగిందని పేర్కొన్నారు. కేసు నాలుగు రోజులుగా నడుస్తున్నప్పటికీ, మొదటి రోజే స్టే ఇవ్వకపోయి, చివర్లో నోటిఫికేషన్ తర్వాత స్టే ఇవ్వడం అన్యాయం అని పేర్కొన్నారు. ఈ కేసులో 30 బీసీ సంఘాలు ఇంప్లీడ్ పిటిషన్లు వేశాయన్న వారు, వారి వాదనలు వినకుండా స్టే ఇవ్వడాన్ని తీవ్రంగా తప్పుపట్టారు. ఈ తీర్పు బీసీలను అవమానపరిచేలా ఉందని, దీని మూల్యాన్ని చెల్లించాల్సి ఉంటుందని హెచ్చరించారు. అన్ని రాజకీయ పార్టీలు బీసీలకు మద్దతుగా రావాలని కోరారు. న్యాయవ్యవస్థలో బీసీ, ఎస్సీ, ఎస్టీ వర్గాలకు తగిన ప్రాతినిధ్యం లేకపోవడమే ఇటువంటి తీర్పులకు కారణమని పేర్కొంటూ, హైకోర్టు, సుప్రీంకోర్టుల్లో జడ్జీలుగా నియామకాలలో రిజర్వేషన్లు అమలు చేయాలని డిమాండ్ చేశారు. రాజకీయ రిజర్వేషన్లపై 50 శాతం సీలింగ్ అసంబద్ధం ఈడబ్ల్యూఎస్ (%జుజు%) రిజర్వేషన్ల సందర్భంలో సుప్రీంకోర్టు 50 శాతం సీలింగ్ను సడలించిన నేపథ్యంలో, అదే సూత్రాన్ని బీసీ రిజర్వేషన్లకు ఎందుకు వర్తింపజేయరని ప్రశ్నించారు. రాజకీయ రిజర్వేషన్లకు 50 శాతం పరిమితి అమలు చేయడమనేది తగదని, దీనికి ఎటువంటి హేతుబద్ధత లేదని స్పష్టం చేశారు. బీసీ రిజర్వేషన్లను కేవలం 20 శాతం వరకు తగ్గించి ఎన్నికలు నిర్వహించడాన్ని ఏ రూపంలోనూ అంగీకరించబోమని హెచ్చరించారు. పార్టీవరంగా రిజర్వేషన్లు ఇవ్వడం వల్ల బీసీలకు న్యాయం జరగదని, రాజ్యాంగబద్ధంగా రిజర్వేషన్లు కల్పించాల్సిన అవసరం ఉందని నేతలు డిమాండ్ చేశారు. ఈ సమావేశంలో ఆశిష్ గౌడ్, మనన్, కసినిమణి,



షెరా, ఫైసల్, పవన్ తదితరులు పాల్గొన్నారు

### పోలియో రెండు చుక్కలతో పిల్లల జీవితాల్లో వెలుగు



సందేశం టైమ్స్: సంగారెడ్డి టౌన్ రిపోర్టర్ : సంగారెడ్డి

పట్టణంలోని భగత్ సింగ్ నగర్ లో ఉన్న రోహిణి లాబ్-2 అంగన్వాడీ కేంద్రంలో పోలియో చుక్కల పంపిణీ కార్యక్రమం నిర్వహించారు. ఈ సందర్భంగా అంగన్వాడీ టీచర్ రాజ్యలక్ష్మి పుట్టిన పిల్లల నుంచి ఐదు సంవత్సరాల లోపు వయస్సు కలిగిన చిన్నారులకు పోలియో చుక్కలు వేశారు. ఈ సందర్భంగా ఆమె మాట్లాడుతూ, “పిల్లల ఆరోగ్య భవిష్యత్తును సురక్షితంగా తీర్చిదిద్దడంలో పోలియో చుక్కలు కీలక పాత్ర పోషిస్తాయి. ప్రతి ఒక్క తల్లి దండ్రులు తమ పిల్లలకు తప్పకుండా చుక్కలు వేయించాలి,” అని సూచించారు. చిన్నారి జీవితాల్లో వెలుగులు నింపడమే ఈ కార్యక్రమం లక్ష్యమని ఆమె తెలిపారు. ఈ కార్యక్రమంలో ఏఎన్ఎం విమల, మెడికల్ కాలేజ్ బీఎస్సీ



సర్పింగ్ విద్యార్థినులు మంజుల, గౌతమిలు పాల్గొన్నారు. అలాగే పలువురు తల్లిదండ్రులు కూడా హాజరై తమ పిల్లలకు చుక్కలు వేయించడంతో మంచి స్పందన లభించింది.

### పోలియో రెండు చుక్కలతో పిల్లల జీవితాల్లో వెలుగు



(సందేశం టైమ్స్) %-% సంగారెడ్డి జిల్లా ప్రతినిధి 12 అక్టోబర్: సంగారెడ్డి జిల్లా పట్టణ మండలంలోని మర్చెల్లి గ్రామంలో ఈరోజు పల్లీ పోలియో కార్యక్రమాన్ని ఘనంగా నిర్వహించారు. గ్రామంలోని ఐదేళ్లలోపు చిన్నారులకు పోలియో చుక్కలు వేయడం జరిగింది. ఈ కార్యక్రమం ఏఎన్ఎం టీ. లక్ష్మి ఆధ్వర్యంలో జరిగింది. ఈ సందర్భంగా ఏఎన్ఎం లక్ష్మి మాట్లాడుతూ, “పోలియో

వంటి ప్రాణాంతక వ్యాధుల నుంచి పిల్లలను రక్షించేందుకు ప్రతి తల్లి తండ్రి ముందుకొచ్చి పిల్లలకు పోలియో చుక్కలు వేయించాలి. ఇది వారి ఆరోగ్య భవిష్యత్తును రక్షించే మొదటి మెట్టు,” అని తెలిపారు. కార్యక్రమంలో ఆశా వర్కర్లు, అంగన్వాడీ టీచర్లు, గ్రామ పెద్దలు, తల్లిదండ్రులు తదితరులు పాల్గొన్నారు. చిన్నారుల ఆరోగ్యంపై గ్రామం లో చైతన్యం పెరుగుతోంది అని నిర్వాహకులు పేర్కొన్నారు. పిల్లల తల్లిదండ్రులు మాట్లాడుతూ, “ప్రభుత్వం చేపడుతున్న ఈ విధమైన ఆరోగ్య కార్యక్రమాలకు గ్రామస్థాయిలో మేమంతా మద్దతు ఇవ్వాలి. పిల్లల భవిష్యత్తు ఆరోగ్యంగా ఉండాలంటే పోలియో చుక్కలు తప్పనిసరి,” అన్నారు. ఈ కార్యక్రమం పట్ల గ్రామ ప్రజలు సానుకూల స్పందనతో ముందుకొచ్చారు. చిన్నారులకు ఆరోగ్య భద్రత కల్పించడంలో ఇది ఓ గొప్ప ముందడుగుగా పేర్కొంటున్నారు.

### పోలియో రహిత సమాజానికి సహకరించండి



సందేశం టైమ్స్: సంగారెడ్డి జిల్లా ప్రతినిధి 12 అక్టోబర్ సంగారెడ్డి జిల్లా: జోగిపేట: పోలియో నివారణ కోసం ప్రతి ఒక్కరూ సహకరించాలని జోగిపేట మున్సిపల్ కౌన్సిల్ పట్టిళ్ల ప్రవీణ్ రేఖ పిలుపునిచ్చారు. పదో వార్షికోత్సవ ప్రభు గుడి దగ్గర చిన్నారులకు పోలియో చుక్కలు వేశారు. 0-5



సంవత్సరాల వయసు వయసున్న పిల్లలకు చుక్కలు వేయించడం ద్వారా రోగ నిరోధక శక్తి పెరుగుతుందని, పోలియో వ్యాధి నివారణకు ఉపయోగపడుతుందని మాజీ కౌన్సిల్ పట్టిళ్ల ప్రవీణ్ రేఖ తెలిపారు. ఈ కార్యక్రమంలో ఆశ వర్కర్లు, టీచర్లు పాల్గొన్నారు.

# సంపాదకీయం

## ప్రతికూల పవనాల్లో భారత్ అమెరికా మైత్రి

ప్రధానమంత్రి నరేంద్ర మోదీ పొగడ్డల విషయంలో చాలా పొడుపరి. ఒక వ్యక్తిని ఒకసారి మాత్రమే కాకుండా రెండుసార్లు, అందునా నాలుగు రోజుల వ్యవధిలో ఘనంగా ప్రశంసించడం అసాధారణమైన విషయమే. ఈ అరుదైన వైఖరిని ఆయన ఇటీవల చూపారు. మోదీ మెచ్చుకోలుకు అరుదైన పెద్ద మనిషి అమెరికా అధ్యక్షుడు డోనాల్డ్ ట్రంప్. 'ఇజ్రాయెల్, హమాస్ మధ్య యుద్ధాన్ని ముగింపునకు తీసుకురావడానికి' ట్రంప్ ఇరవైనూత్రాల 'శాంతి ప్రణాళిక'ను ప్రతిపాదించిన సందర్భంగా ఆయనను మోదీ ఒకటికి రెండుమార్లు మెచ్చుకున్నారు, అభినందించారు. ట్రంప్ ప్రతిపాదించిన 'శాంతి ప్రణాళిక' గురించి సెప్టెంబర్ 30, 2025న మోదీ ఒక ప్రకటనలో ఇలా పేర్కొన్నారు: 'గాజా ఘర్షణను సమాప్తి చేసేందుకు దోహదం చేసే సమగ్ర ప్రణాళిక అది. పాలస్తీనియన్, ఇజ్రాయెల్ ప్రజలకే కాకుండా సమస్త పశ్చిమాసియా ప్రాంతానికి సుద్దీర్ఘ, సుస్థిర శాంతి, భద్రత, అభివృద్ధిని సమకూర్చే ఆచరణీయ మార్గమిది'. మోదీ మరో అసాధారణ చర్య కూడా తీసుకున్నారు. తన ప్రకటనను ఎనిమిది భాషలలో అరబిక్, చైనీస్, ఇంగ్లీష్, ఫ్రెంచ్, రష్యన్, స్పానిష్, పోర్చుగీస్, హిందీ, హిందీలో జారీ చేశారు. అక్టోబర్ 4న మోదీ ఇలా ప్రకటించారు: 'గాజాలో శాంతి స్థాపనకు ట్రంప్ చేస్తున్న ప్రయత్నాలు నిర్ణయాత్మక పురోగతి సాధించాయి. హర్షామోదాలతో ఆయన నాయకత్వాన్ని స్వాగతిస్తున్నాం'. నేనే వ్యాసాన్ని రాస్తున్న సమయంలో ట్రంప్ శాంతి ప్రణాళిక మొదటి దశను అమలుపరిచేందుకు హమాస్, ఇజ్రాయెల్ అంగీకరించాయి. హమాస్ తన చెరలో ఉన్న ఇజ్రాయెల్ బందీలను విడుదల చేస్తుంది, ఇజ్రాయెల్ కాల్పుల విరమణ పాటిస్తుంది. అయితే ఇవి ఎప్పటి నుంచి అమలవుతాయన్న విషయం తెలియదు, బహుశా, త్వరలోనే కావచ్చు. ఎట్టతేలకు శాంతి వీచికలు వీస్తున్నందుకు గాజాలోనూ, ఇజ్రాయెల్లోనూ ప్రజలు వీధుల్లోకి వచ్చి పండుగ చేసుకొంటున్నారు. హమాస్ ఇప్పటికీ ఆ శాంతి ప్రణాళికలోని అనేక అంశాలను అంగీకరించలేదు. ముఖ్యంగా గాజాపై తన నియంత్రణ అధికారాలను ఒక బాహ్య అధికార సంస్థకు అప్పగించేందుకు హమాస్ సముఖత చూపడం లేదు. జనవరి 20, 2025న అమెరికా అధ్యక్ష పదవీ బాధ్యతలు చేపట్టిననాటి నుంచీ ట్రంప్ మహాశయితుడు భారత్ ను అగౌరవపరుస్తున్నారు, అవమానిస్తున్నారు. భారత్ ప్రయోజనాలను దెబ్బతీసే, భారతీయుల శ్రేయస్సుకు హానికలిగించే నిర్ణయాల్ని తీసుకుంటున్నారు. అయినప్పటికీ ట్రంప్ ను ఘనంగా పొగడేందుకు, ఆయనను ప్రసన్నుడిని చేసుకునేందుకు ప్రధాని మోదీ ఎందుకు అంతగా ఆరాటపడుతున్నారు? ట్రంప్ మొదటి పర్యాయం అధ్యక్షుడుగా ఉన్న కాలం (2017%-21%)లో భారత్ (ఇంకా కొన్ని ఇతర దేశాల)పై భారీ సుంకాలు విధించారు. ఉక్కుపై 25 శాతం, అల్యూమినియంపై 10 శాతం సుంకాలు విధించారు. భారత్ కు జీఎస్ టీ ప్రయోజనాలను రద్దు చేశారు. భారతీయులు వినియోగించుకుంటున్న వివిధ రకాల వీనాలు, ముఖ్యంగా హెచ్ఎ-1బిని నిలిపివేశారు. అయినప్పటికీ సెప్టెంబర్ 22, 2019న టెక్సాస్ లోని హ్యూస్టన్ లో ట్రంప్ కు మద్దతుగా 'అబ్బీ బార్, ట్రంప్ సర్కార్' అనే ఒక అప్రతిష్టాకర ప్రకటనను మోదీ చేశారు. ఈ ఏడాది జనవరిలో రెండో పర్యాయం అధ్యక్ష పదవీ బాధ్యతలు చేపట్టిన ట్రంప్ దరిమిలా గత తొమ్మిది నెలల్లో భారత్ (బ్రెజిల్ పైన కూడా)పై పెద్ద ఎత్తున సుంకాలు విధించారు. తద్వారా అమెరికాకు భారత్ నుంచి ఉక్కు, అల్యూమినియం, జౌళి ఉత్పత్తులు, ముత్యాలు, బంగారు ఆభరణాలు, సముద్ర ఆహారోత్పత్తులు, ఔషధాలు, పాదరక్షలు, ఫర్నిచర్, కార్లు, ఆట వస్తువులు మొదలైన వాటి ఎగుమతులను దాదాపుగా నిలిపివేశారు. రష్యా నుంచి పెట్రోలియం ఉత్పత్తులను కొనుగోలు చేయడం ద్వారా ఉక్రెయిన్ కు వ్యతిరేకంగా యుద్ధాన్ని కొనసాగించేందుకు రష్యాకు భారత్ నిధులు సమకూరుస్తోందని ట్రంప్ ఆరోపించారు. రష్యా నుంచి చమురు కొనుగోలు చేస్తున్నదనే ఆక్షేపణతో భారత్ పై మరో 25 శాతం అదనపు సుంకాలు విధించారు. ఆయన సన్నిహితుడు సెనేటర్ లిండ్సే గ్రాహమ్ అయితే భారత్ ను తీవ్ర కష్టనష్టాలకు గురి చేస్తామని హెచ్చరించారు. 'రష్యా నుంచి చమురు కొనుగోలును కొనసాగిస్తే మీ ఆర్థిక వ్యవస్థను ధ్వంసం చేస్తా'మని కూడా ఆయన తీవ్రంగా అన్నారు. భారత్ ను 'టారిఫ్ కింగ్' అని ట్రంప్ దుయ్యబట్టారు. ఆయన వాణిజ్య సలహాదారు పీటర్ నవారో అయితే మరింత ఘోరంగా మాట్లాడారు. భారత్ 1%-2% రష్యా సంబంధాలను తీవ్రంగా విమర్శిస్తూ ఆ రెండు దేశాలూ 'పుత్ర ఆర్థిక వ్యవస్థలు' అని ట్రంప్ వెలకారం చేశారు. హెచ్ 1%-2% బి వీనాలకు దరఖాస్తు చేసేవారు లక్ష దాలర్ ఫీజు చెల్లించాలని ఉత్తర్వు జారీ చేశారు. విద్యార్థి, కుటుంబ సభ్యుల వీనాల నియమ నిబంధనలను మరింత కఠినతరం చేశారు. ఈ ఏడాది ఫిబ్రవరి 1%-2% వే నెలల మధ్య 1000 మందికి పైగా భారతీయులను 'చట్టవిరుద్ధ వలసకారులు' అనే ఆరోపణతో అరెస్ట్ చేసి వారి చేతులకు సంకెళ్లు, కాళ్లకు గొలుసులు కట్టి సైనిక విమానంలో భారత్ కు తరలించారు. పహల్గా ఉగ్రదాడి వెనుక పాకిస్తాన్ ప్రయోగమున్నదని తెలిసి కూడా అమెరికా అధ్యక్షుడు ట్రంప్ ఆ దేశానికి అనుకూలంగా వ్యవహరిస్తున్నారు. అమెరికా మద్దతుతో పాకిస్తాన్ ఐఎమ్ఎఫ్ నుంచి 100 కోట్ల దాలర్లు, ఏడీబీ నుంచి 80 కోట్ల దాలర్లు, ప్రపంచ బ్యాంక్ నుంచి 400 కోట్ల దాలర్ల ఆర్థిక సహాయాన్ని పొందింది. పాకికు ఈ ఆర్థిక వితరణను భారత్ వ్యతిరేకించినప్పటికీ అమెరికా పట్టించుకోలేదు. పహల్గా తరువాత భారత్ 1%-2% పాకిస్తాన్ల మధ్య యుద్ధం ముగిసేందుకు తాను మధ్యవర్తిత్వం చేశానని ట్రంప్ ప్రకటించారు. ఇందులో ఆవగింజంత సత్యం కూడా లేదని భారత్ ఎంతగా ఖండించినప్పటికీ ట్రంప్ ఆ వాదనను పదే పదే పునరుద్ధరిస్తున్నారు. మున్నెన్నడూ లేని రీతిలో అమెరికా అధ్యక్షుడు తన అధికార నివాసం శ్వేతసౌధంలో పాకిస్తాన్ సైనిక దళాల ప్రధానాధికారికి గత జూన్ 18న విందు ఇచ్చారు. ఇది భారత్ ను అవమానించడం కాదా? ఒక ప్రజాస్వామ్య ప్రభుత్వాధినేత ఒక సైనికాధికారికి ఆతిథ్యమివ్వడమేమిటి? సెప్టెంబర్ 25న పాకిస్తాన్ ప్రధానమంత్రి, సైనిక దళాల ప్రధానాధికారితో కలిసి విలేజర్ల సమావేశంలో పాల్గొన్నారు. ఆ సందర్భంగా పాకి 'మహానాయకులు' ఇరువురూ అమెరికాకు అత్యాధునిక పరిశ్రమలకు అవసరమైన రేర్ ఎర్త్ మినరల్స్ ను సరఫరా చేసేందుకు పాకిస్తాన్ సుముఖంగా ఉందని ప్రకటించారు. అంతేకాకుండా అరేబియా సముద్ర తీరప్రదేశాల్లో ఒక ఓడ రేవును నిర్మించేందుకు అమెరికాను ఆహ్వానించారు. సెప్టెంబర్ 11 ఉగ్రవాద దాడులు, ఒసామా బిన్ లాదెన్, అబ్దుల్ గాబ్దీ, పాకిస్తాన్ ఉగ్రవాదులకు ఒక సురక్షిత స్థావరమై పోయిందని బుష్, ఒసామా ప్రభుత్వాలు పదే పదే చేసిన ప్రకటనలను ట్రంప్ అమెరికా పూర్తిగా విస్మరించింది.

# ఏఐ కార్లతో బులిడీ

విజయవాడ/ సత్తుపల్లి, అక్టోబరు 12 (సందేశం టైమ్స్): జడ్పీటీసీ టికెట్ పేరిట డబ్బులు దండుకోవడానికి ఓ మోసగాడు మాజీ మంత్రి దేవినేని ఉమా అవతారం ఎత్తాడు. ఎన్టీఆర్ జిల్లా కంచెపర్ల మండలం గనిఅత్యున్నత గ్రామానికి చెందిన మోరకొండ ఏడుకొండలు త్వరలో జరిగే ఎన్నికల్లో జడ్పీటీసీగా పోటీకి అవకాశం ఇవ్వాలని ఉమాను కోరారు. ఈ క్రమంలో ఉమా డీపీ ఉన్న నంబరు నుంచి 8న ఏడుకొండలికి వీడియోకాల్ వచ్చింది. అందులో ఉమాలాగే ఉన్న వ్యక్తి వాట్సాప్ కాల్ చేస్తానని చెప్పాడు. కాసేపటికి మామూలు కాల్ చేసి 'అన్న (చంద్రబాబు) మాట్లాడతారు' అని చెప్పాడు. అనంతరం చంద్రబాబు స్వరంతో ఓ వ్యక్తి కాన్ఫరెన్స్ కాల్ లో మాట్లాడారు. జడ్పీటీసీగా అవకాశం ఇస్తానని, పేరు డైరీలో రాసుకున్నానని చెప్పి కాల్ కట్ చేశాడు. తర్వాత మొదటి వ్యక్తి ఫోన్ చేసి రూ.లక్ష ఫోన్ పే చేయాలని డిమాండ్ చేశాడు. ఏడుకొండలు డబ్బు లేదని చెప్పడంతో 9న ఫోన్ చేస్తానని చెప్పాడు. అయితే విజయవాడలో శుభకార్యానికి వస్తూ ఏడుకొండలు దేవినేని ఉమా ఇంటికి వెళ్లారు. జరిగిన విషయం చెప్పడంతో గుట్టు రట్టయింది. దీనిపై బాధితుడు సైబర్ క్రిం పోలీసులకు ఫిర్యాదు చేశారు. ఉమా పేరు ఉపయోగించుకుని 20 రోజుల క్రితం భరత్ అనే యువకుడు జడ్పీటీసీ టికెట్ విషయమై డబ్బులు తీసుకురావాలని ఓ ఆశాపహుడిని కంకిపాడు పిలిపించుకున్నట్లు పోలీసులు తెలిపారు.



చెప్పాడు. ఉమాను పోలిన వ్యక్తితో మాట్లాడించాడు. పేద పిల్లల చదువుకు సాయం చేయాలని కోరడంతో.. బాధితుడు రూ. 35 వేలు బదిలీ చేశాడు. వారం తర్వాత సదరు వ్యక్తి నుంచి మళ్లీ ఫోన్ వచ్చింది. స్థానిక సంస్థల ఎన్నికల్లో బి-ఫాం ఇస్తామని, చంద్రబాబు మాట్లాడతారని చెప్పారు. వీడియో కాల్ లో చంద్రబాబును పోలిన వ్యక్తి ఆయనతో మాట్లాడి, అభినందించారు. చంద్రబాబును కలిపిస్తానని సదరు వ్యక్తి నమ్మించాడు. సత్తుపల్లి నుంచి 18 మంది 8న విజయవాడ చేరుకున్నారు. సాయంత్రం వరకూ హోటల్ వద్ద వేచి చూసినా ఎవరూ రాకపోవడంతో ఆ వ్యక్తి ఫోన్ చేశారు. అదే సమయంలో బిల్లు చెల్లించాలని హోటల్ యాజమాన్యం డిమాండ్ చేసింది. వాగ్వివాదం జరగడంతో పోలీసుల వచ్చారు. విషయం తెలుసుకొని ఉమాకు ఫోన్ చేశారు. తాను ఎవరికి వీడియో కాల్ చేయలేదని ఆయన స్పష్టం చేయడంతో మోసం బట్టబయలైంది. ఏలూరు జిల్లాకు చెందిన వ్యక్తి ఈ మోసానికి పాల్పడినట్లు నిఘా వర్గాలు నిర్ధారణకు వచ్చినట్లు తెలిసింది.

# సుప్రీంకోర్టు చీఫ్ జస్టిస్ పై దాడి సూర్యాపేటలో నల్లజెండాలుతో నిరసన



సూర్యాపేట, అక్టోబర్ 12: సుప్రీంకోర్టు చీఫ్ జస్టిస్ బి.ఆర్. గవాయి గారిపై జరిగిన దాడిని తీవ్రంగా ఖండిస్తూ, వికలాంగుల హక్కుల పోరాట సమితి వ్యవస్థాపక అధ్యక్షులు పద్మశ్రీ మందకృష్ణ మాదిగ గారి పిలుపు మేరకు సూర్యాపేట జిల్లా కలెక్టరేట్ కార్యాలయం వద్ద రేపు (సోమవారం, అక్టోబర్ 13, 2025) ఉదయం 10 గంటలకు నల్ల జెండాలుతో నిరసన, ధర్నా కార్యక్రమం నిర్వహించనున్నట్లు నిర్వాహకులు తెలిపారు. ఈ కార్యక్రమం ఎమ్మార్పీఎస్, ఎంఎస్సీ పార్టీ, విపాచ్ఎస్ మరియు అనుబంధ సంఘాల ఆధ్వర్యంలో జరగనుంది. వికలాంగుల హక్కుల పరిరక్షణ కోసం ఈ నిరసన ద్వారా ప్రభుత్వానికి, సమాజానికి బలమైన సందేశం ఇవ్వాలని నిర్వాహకులు పేర్కొన్నారు.

ఈ సందర్భంగా వికలాంగుల హక్కుల పోరాట సమితి జాతీయ, రాష్ట్ర, జిల్లా, మండల, గ్రామ నాయకులు, కార్యకర్తలు అధిక సంఖ్యలో పాల్గొని కార్యక్రమాన్ని విజయవంతం చేయాలని పిలుపునిచ్చారు.

# పంచాయతీ ప్రక్షాళన



**4 గ్రేడ్లుగా 13,351 గ్రామ పంచాయతీల విభజన.. అధిక జనాభా ఉన్న 359 రూర్షన్ పంచాయతీలు మిగిలినవి గ్రేడ్-1, 2, 3గా గుర్తింపు మరో సంస్కరణకు మంత్రివర్గం ఆమోదం**

అమరావతి, అక్టోబరు 12 (సందేశం టైమ్స్): కూటమి సర్కారు వచ్చిన తర్వాత పంచాయతీరాజ్ శాఖ ప్రక్షాళనలో వేగం పుంజుకుంది. ఉద్యోగుల పదోన్నతుల సమస్య పరిష్కారానికి ఆ శాఖ చేసిన మొదటి ప్రతిపాదనకు ఈ ఏడాది ఏప్రిల్ లో రాజముద్ర పడగా, తాజాగా రెండో విడత సంస్కరణలకు క్యాబినెట్ ఆమోదం తెలిపింది. క్లస్టర్ వ్యవస్థను రద్దు చేసి 13,351 గ్రామ పంచాయతీలను స్వతంత్ర గ్రామ పంచాయతీలుగా మార్చే ప్రతిపాదనకు ఆమోదం తెలిపింది. గతంలో పంచాయతీలను 7,244 క్లస్టర్లుగా గుర్తించారు. ఇకనుంచి ప్రతి పంచాయతీ స్వతంత్ర పంచాయతీగా కొనసాగనుంది. ఇప్పటికే పంచాయతీల పునర్విభజన కోసం నియమించిన కమిటీ 13,351 పంచాయతీలను నాలుగు గ్రేడ్లుగా విభజించింది. రూర్షన్, గ్రేడ్-1, గ్రేడ్-2, గ్రేడ్-3 పంచాయతీలుగా గుర్తిస్తారు. అధిక జనాభా, ఆదాయం కలిగిన 359 గ్రామ పంచాయతీలను రూర్షన్ పంచాయతీలుగా గుర్తించి, వాటికి అధికారులుగా గ్రేడ్-1 పంచాయతీ కార్యదర్శులకు పదోన్నతులు కల్పించి నియమిస్తారు. ఇకనుంచి పంచాయతీ కార్యదర్శులను

పంచాయతీ అభివృద్ధి అధికారులు(పిడిఓ)గా పిలవనున్నారు. రూర్షన్ పంచాయతీలకు డిప్యూటీ ఎంపీడిఓ క్యాడర్ అధికారులను నియమిస్తారు. ఆ 359 పంచాయతీల్లో ఉన్న 1097 మంది జూనియర్ అసిస్టెంట్/జూనియర్ అసిస్టెంట్ కమ్ బిల్లు కలెక్టర్లలో సీనియారిటీ బట్టి 359 మందికి పదోన్నతులు కల్పిస్తారు. వారిని రూర్షన్ పంచాయతీల్లోనే సీనియర్ అసిస్టెంట్లుగా నియమించి పాలనను మరింత మెరుగుపరచనున్నారు. పంచాయతీల విభజనకు క్యాబినెట్ ఆమోదం తెలిపింది. మున్సిపాలిటీల తరహాల్లో విభాగాలు పంచాయతీరాజ్ ప్రక్షాళనలో భాగంగా మంత్రిమండలి ఆమోదించిన మేరకు మున్సిపాలిటీ తరహాలో గ్రామ పంచాయతీల్లోనూ పలు విభాగాలు ఏర్పాటు చేస్తారు. మున్సిపాలిటీల్లో ఆయా విభాగాల ద్వారా సేవలందించినట్లే. గ్రామ పంచాయతీల్లోనూ పలు విభాగాల ద్వారా విస్తృతమైన సేవలు అందుబాటులోకి తెస్తారు. పారిశుధ్యం, తాగునీటి సరఫరా, గ్రామీణ ప్రణాళిక విభాగం, వీధిలైట్లు విభాగం, ఇంజనీరింగ్, రెవెన్యూ విభాగాలుగా విభజించనున్నారు. ఈ విభాగాల ద్వారా సేవలందించేందుకు కాంట్రాక్టు, ఔట్సోర్సింగ్ సిబ్బందిని నియమించుకోవచ్చు. వారికి గ్రామ పంచాయతీల సాధారణ నిధుల నుంచి జీతాలు చెల్లిస్తారు.

# 12 పంపులు.. 3,850 క్యూసెక్కులు



కర్నూలు, అక్టోబరు 12 (సందేశం టైమ్స్): రాయలసీమ జీవనాడి హంద్రీ నీవా ప్రాజెక్టు చరిత్రలో తొలిసారిగా నంద్యాల జిల్లా బ్రాహ్మణకొట్లూరు పంపింగ్ స్టేషన్-2 నుంచి 12 పంపుల ట్రయల్ రన్ ను విజయవంతం చేసిన ఇంజనీర్లు రికార్డు నెలకొల్పారు. దీంతో సీఎం చంద్రబాబు సంకల్పం

సాకారమైంది. ఇక్కడి నుంచి 15న విస్తరణ పనులు మొదలు పెట్టి పూర్తిస్థాయి సామర్థ్యంతో 3,850 జూలై 15 నాటికి 120 రోజుల్లో క్యూసెక్కులు ఎత్తిపోసేందుకు సిద్ధంగా దాదాపు పూర్తి చేశారు. అదేనెల 17న ఉన్నామని ప్రాజెక్టు కర్నూలు సర్కిల్ సీఎం చంద్రబాబు కృష్ణమృగకు ఎన్ఈ పాండురంగయ్య, ఈ ఈ జలహారతి ఇచ్చి పంపులు ఆన్ చేశారు. ప్రసాద్ రావు తెలిపారు. ప్రస్తుతం నాటి నుంచి అవసరం మేరకు 7 నుంచి అవసరాన్ని బట్టి 9 నుంచి 10 పంపులు 9 పంపులు రన్ చేస్తూ కృష్ణా వరద ద్వారా 3,150 నుంచి 3,500 జలాల కరవు వల్ల సీమలకు క్యూసెక్కుల కృష్ణా జలాలను ఎత్తిపోశారు. రబీ సీజన్ ప్రారంభం కావడంతో రైతుల నుంచి సాగునీటికి డిమాండ్ పెరిగే అవకాశం ఉంది. దీంతో ఏకకాలంలో ట్రయల్ రన్ కింద 12 పంపులు ఆన్ చేసి విజయవంతంగా 3,850 క్యూసెక్కుల నీటిని ఎత్తిపోశారు.

# వర్షమొచ్చిన ప్రతిసారీ ఇబ్బందులు

### తేనెబండ సర్కిల్లో కల్వర్టును శుభ్రం చేస్తున్న పొక్లయినర్- వీధుల్లో నీటిప్రవాహంతో నీవానది కాలనీవాసుల ఇబ్బందులు

చిత్తూరు అర్బన్, అక్టోబరు 12 (సందేశం టైమ్స్): ఎగువ ప్రాంతాలతో పాటు చిత్తూరు సమీప మండలాలలో భారీ వర్షం కురిసిన ప్రతిసారీ నగరంలోని నీవా పరివాహక ప్రాంతాలు నీట మునుగుతున్నాయి. పరివాహక ప్రాంతవాసుల్ని శాశ్వతంగా చేరచోటుకు తరలిస్తామని వర్షమొచ్చినప్పుడనల్లా చెప్పే అధికారులు, ప్రజాప్రతినిధులు వర్షం ఆగాక ఆ మాటను మరిచిపోతున్నారు. భారీ వర్షాలు పడినప్పుడు స్థానికులను ఇతర ప్రాంతాలకు తరలించి ఆశ్రయంతో పాటు ఆహారాన్ని అందించడం పరిపాటిగా మారిపోయింది. ఆక్రమణలను తొలగించి, రక్షణ గోడ నిర్మిస్తేనే ఈ సమస్యకు పరిష్కారం లభించునుంది. రెండు రోజులుగా ఎగువ ప్రాంతాలతో పాటు పూతలపట్టు, చిత్తూరు నియోజకవర్గాల్లో కురిసిన భారీ వర్షాల కారణంగా నీవానది పొంగి పొర్లుతోంది. చిత్తూరు నగరంలోని పోతంబట్టు వద్ద నీవానది ప్రారంభమై ఎన్నీయార్ జలాశయం వరకు కొనసాగుతోంది. నదీ పరివాహక ప్రాంతాలను ఆక్రమించి ఇళ్ల నిర్మాణాలు చేపట్టడంతో పాటు నదికి వచ్చే తూములు మూసుకుపోయాయి. వర్షాల



సీజన్ కు ముందు ఇరిగేషన్ శాఖ, నగరపాలక అధికారులు నదిలోని ముళ్లకంపలు, ఇతర వ్యర్థాలను తొలగించాల్సి ఉంది. కానీ అది చేయడంలేదు. దీంతో భారీ వర్షాలు పడిన ప్రతిసారీ నీవానదిని ఆనుకుని వున్న వీరభద్రకాలనీ, రిక్షా కాలనీ, తేనెబండ, తోటపాళ్ళం, దోబీఘాట్, కైలాసపురం ప్రాంతాలు జలమయమవుతున్నాయి. శుక్రవారం కూడా అక్కడి ఇళ్లలోకి వర్షపు నీరు చేరిపోయింది. చాలా ఇండ్లలోని సామాన్లు, సరుకులు తడిసిపోయాయి. ద్వైచక్రవాహనాలు పాడైపోయాయి.

# నెట్వర్క్ ఆస్పత్రుల సమ్మె పాక్షికం



అమరావతి, అక్టోబరు 12 (సందేశం టైమ్స్): ఏపీ స్పెషాలిటీ హాస్పిటల్స్ అసోసియేషన్ శుక్రవారం చేపట్టిన నెట్వర్క్ ఆస్పత్రుల వైద్య సేవల బండ్ పాక్షికంగా జరిగింది. ఎన్టీఆర్ వైద్య సేవ ట్రస్ట్ తమకు రూ.2700 కోట్ల బకాయిలు పెట్టిందని, బిల్లులు చెల్లించే వరకూ సేవలు కొనసాగించలేమంటూ నుంచి సమ్మెకు పిలుపునిచ్చింది. అయితే సమ్మె ప్రభావం పెద్దగా కనిపించలేదు. నెట్వర్క్ ఆస్పత్రుల నుంచి శస్త్ర చికిత్సల కోసం ప్రతిరోజూ అనుమతులు కోరుతూ ట్రస్ట్ కు దాదాపు 6 వేల నుంచి 6500 వరకు ప్రి-ఆధరైజేషన్లు వస్తాయి. వీటికి ట్రస్ట్ అనుమతులిస్తుంది. శుక్రవారం కూడా 6 వేల ప్రి-ఆధరైజేషన్లు అనుమతుల నుంచి వచ్చాయి.


# షెడ్యూల్ ప్రకారం జరగని కౌన్సెలింగ్



తిరుపతి (విద్య), అక్టోబరు 12 (సందేశం టైమ్స్): షెడ్యూల్ ప్రకారం జరగని కౌన్సెలింగ్ గంటలకొద్దీ నిరీక్షిస్తూ కొత్త టీచర్లు ఇబ్బంది పడ్డారు. ఇందులో విద్యాశాఖ అధికారుల నిర్లక్ష్యం కనిపిస్తోంది. మెగా డీఎస్సీ కింద ఉమ్మడి చిత్తూరు జిల్లాలో ఎంపికైన 1403 మంది టీచర్లలో 1394 మంది చిత్తూరు, తిరుపతి, గూడూరులోని ఆరు కేంద్రాల్లో ఎనిమిది రోజుల పాటు.. అక్కడే ఉండి శిక్షణ పూర్తి చేసుకున్నారు. శిక్షణ కాలంలోనే చివరి రెండు రోజులు వెబ్, మాన్యువల్ కౌన్సెలింగ్ నిర్వహించి, వీరికి పోస్టింగులు కేటాయించాలి. దీనికిగాను ఎస్టీటీలకు మధ్యాహ్నం 3 నుంచి మాన్యువల్, సూల్ అసిస్టెంట్లకు వెబ్ కౌన్సెలింగ్ నిర్వహించాలి. సాయంత్రం 4 గంటలకు పూర్తి చేయాలని రాష్ట్ర విద్యాశాఖ కమిషనర్ విజయరామరాజు సుప్రమైన్

ఆదేశాలిచ్చారు. జిల్లాలో మాత్రం దీనికి భిన్నంగా జరగడం.. విద్యాశాఖ అధికారుల నిర్లక్ష్యానికి అద్దం పడుతుంది. ఎందుకంటే.. తిరుపతి నగరం జీవకోసలోని విశ్వం స్కూల్లో మాన్యువల్ కౌన్సెలింగ్ కు ఏర్పాట్లను తిరుపతి డీఈవో కేవీఎన్ కుమార్ ఆధ్వర్యంలో గురువారం సాయంత్రం 5 గంటలకు పూర్తి చేశారు. కౌన్సెలింగ్ నిర్వహణకు లాగిన్ అధికారమున్న చిత్తూరు డీఈవో వరలక్ష్మి వివిధ కారణాలతో రాత్రి 10.30 గంటలకు వచ్చారు. దీంతో అర్ధరాత్రి 11 గంటల తర్వాత మొదలై.. శుక్రవారం వేకువ జాము 4 గంటలకు వరకు 250 మందికి కౌన్సెలింగ్ పూర్తి చేశారు. షెడ్యూల్ ప్రకారం మిగిలిన వారికి శుక్రవారం ఉదయం 8.30 గంటలకు తిరుపతి రూరల్ ప్రాంతంలోని మెడ్జీ స్కూల్లో 450 మందికి కౌన్సెలింగ్ ప్రారంభించాలి. కానీ, 4.30 గంటలు ఆలస్యంగా మధ్యాహ్నం ఒంటి గంటకు మొదలు పెట్టి రాత్రి పది గంటలకు కౌన్సెలింగ్ పూర్తయింది. ఇక, గూడూరు ఆదిశంకర ఇంజనీరింగ్ కాలేజీలో 175 మంది ఎస్టీటీలకు మధ్యాహ్నం నుంచి సాయంత్రం ఆరు గంటల వరకు కౌన్సెలింగ్ నిర్వహించారు. చిత్తూరు కేంద్రంలో సూల్ అసిస్టెంట్లకు మూడు గంటలు ఆలస్యంగా.. సాయంత్రం 6 గంటలకు మొదలైన వెబ్ కౌన్సెలింగ్ రాత్రి 11.30 గంటల వరకు కొనసాగింది. ఇలా షెడ్యూల్ ప్రకారం కౌన్సెలింగ్ జరగకపోవడానికి సాంకేతిక సమస్యలూ కారణమని అధికారులు చెబుతుండటం గమనార్హం.

# ఉత్తరాంధ్రలో భారీగా వర్షాలు..



విశాఖపట్నం, అమరావతి, అక్టోబరు 12 (సందేశం టైమ్స్): ఉత్తర కోస్తా, ఉత్తర తమిళనాడు పరిసరాల్లో వేర్వేరుగా ఉపరితల ఆవర్తనలు ఏర్పడ్డాయి. వీటి ప్రభావంతో కోస్తా, సీమల్లో పలుచోట్ల ఉరుములు, పిడుగులతో వర్షాలు కురిశాయి. రాత్రి నుంచి శనివారం ఉదయం వరకు అక్కడక్కడా భారీవర్షాలు కురవనున్నాయి. శని, ఆదివారాలు కోస్తా, రాయలసీమల్లో

పలుచోట్ల వర్షాలు కురుస్తాయని వాతావరణ శాఖ తెలిపింది. కాగా, బంగ్లాదేశ్, దానికి ఆనుకుని ఉత్తర బంగాళాఖాతంలో మరో ఉపరితల ఆవర్తనం కొనసాగుతోంది. దాని ప్రభావంతో గాలుల దిశ మారుతుందని వాతావరణ నిపుణుడొకరు తెలిపారు. శనివారం అల్లూరి, విశాఖ, అనకాపల్లి, కృష్ణా, ఎన్టీఆర్, గుంటూరు, బాపట్ల, పల్నాడు, చిత్తూరు, తిరుపతి జిల్లాల్లో తేలికపాటి నుంచి మోస్తరు వర్షాలు పడతాయని వివతుల నిర్వహణ సంస్థ తెలిపింది. శుక్రవారం సాయంత్రం వరకు కోనసీమ జిల్లా నగరంలో 46, మలికిపురంలో 36, ప్రకాశం జిల్లా నర్సింగోలులో 27, కాకినాడ జిల్లా డి-పోలవరంలో 25.2 మిల్లీమీటర్ల వాన పడింది.

# ప్లీజ్ సేవ్ గర్ల్ చైల్డ్

ఇంటర్నెట్ డెస్క్, అక్టోబరు 12 (సందేశం టైమ్స్): అంతర్జాతీయ బాలికా సంరక్షణ దినోత్సవం (ఈ నెల 11న) సందర్భంగా తూర్పుగోదావరి జిల్లా రంగంపేటకు చెందిన దేవిన సోహిత, ధన్యత (దేవిన సిస్టర్స్) 'ప్లీజ్ సేవ్ గర్ల్ చైల్డ్.. మా పై అకృత్యాలకు అంతం లేదా? అన్న నినాదాలతో సైకత శిల్పం రూపొందించారు. భయంతో ముడుచుకుపోయిన బాలికను అబ్బాన్ను, అత్యాచారాలు, లింగవివక్ష, బాల్య వివాహాలు



చుట్టుముట్టినట్లు రూపొందించిన ఈ సైకత శిల్పం చూపరులను ఆలోచింపజేస్తోంది.

# గ్యాంగ్ రేప్ కేసులో ఇద్దరికి జీవితఖైదు

సూళ్లూరుపేట, అక్టోబరు 12 (సందేశం టైమ్స్): తిరుపతి జిల్లా సూళ్లూరుపేటలో 2019 నాటి గ్యాంగ్ రేప్ కేసులో ఇద్దరికి జీవిత ఖైదు విధిస్తూ నెల్లూరు 8వ అదనపు జిల్లాకోర్టు న్యాయమూర్తి ఎంపి సోమశేఖర్ తీర్పు చెప్పారు. సూళ్లూరుపేట బొగ్గుల కాలనీకి చెందిన తిరువళ్లూరు సవీన్ కుమార్, సాయిసగర్ కు చెందిన కేకుల దేవకు జీవిత ఖైదుతో పాటు నగదు దోపిడీకి పాల్పడినందుకు పదేళ్ల కఠిన కారాగార శిక్ష, రూ.2 వేల జరిమానా విధించారు. (శ్రీసీటీలోని ఒక పరిశ్రమలో పనిచేస్తున్న విజయనగరానికి చెందిన యువతి, కాకినాడకు చెందిన యువకుడు ప్రేమించుకుంటున్నారు. 2019 ఫిబ్రవరి 3న సూళ్లూరుపేట రైల్వేస్టేషన్ చివర్లో కూర్చొని వీరు పెళ్లి విషయమై మాట్లాడుకొంటున్నారు. అదే సమయంలో నలుగురు యువకులు అతడిపై దాడిచేసి నగదు లాక్కన్నారు. ఆ యువతిని కాస్త దూరం లాక్కెళ్లి గ్యాంగ్ రేప్ కు పాల్పడ్డారు. మళ్లీ ఆమెను తడ మండలం అక్కంపేట రైల్వేస్టేషన్ కు తీసుకెళ్లి అత్యాచారం చేసి



వరారయ్యారు. అప్పట్లో ఈ గ్యాంగ్ రేప్ సూళ్లూరుపేటలో సంచలనం రేపింది. అప్పటి సీబి కిషోర్ బాబు, పోలీసులు ఈ ఘటనపై సమగ్ర దర్యాప్తు జరిపి నిందితులను అరెస్టు చేసి కోర్టుకు హాజరుపరిచారు. ప్రస్తుత సీబి మురళీకృష్ణ, కోర్ట్ లైజన్ అధికారి ఎస్. వెంకటేశ్వర్లు, హెడ్ కానిస్టేబుల్ ఎస్ కే ఖాజాహుస్సేన్ సాక్షులను సరైన సమయంలో సమర్పించి నేరం రుజువు కావడానికి కృషి చేశారు. ప్రాసిక్యూషన్ తరపున తరపున పబ్లిక్ ప్రాసిక్యూటర్ రఫీ మాలిక్ వాదనలు వినిపించారు. మహిళలు, చిన్నారులపై అత్యాచారం, వేధింపులకు పాల్పడితే కఠిన శిక్షలు తప్పవని ఎన్టీ నుబ్బారాయుడు హెచ్చరించారు.

# రెండు ఏనుగులకు రేడియో కాలరింగ్ బెల్ట్

### దామలచెరువు బీట్లో గజసంచార ప్రాంతాలను పరిశీలిస్తున్న రాకేష్, అటవీ శాఖ అధికారులు

చిత్తూరు సెంట్రల్, అక్టోబరు 12 (సందేశం టైమ్స్): అటవీ ప్రాంతాల సమీపంలోని గ్రామీణ ప్రాంతాల్లో ఏనుగుల సంచారం అరికట్టేందుకు అటవీశాఖ అధికారులు చర్యలు చేపట్టారు. కొండిన్య అభయారణ్యంలో సంచరిస్తున్న రెండు ఏనుగులకు రేడియో కాలరింగ్ బెల్ట్ ఏర్పాటు చేసే ప్రయత్నంలో పడ్డారు. నాలుగేళ్ల క్రితం ఇండియన్ ఆయిల్ కార్పొరేషన్ సహకారంతో ఎంపిక చేసిన ఏనుగులకు దీన్ని ఏర్పాటు చేయాలని భావించినా, సాంకేతిక సమస్యల కారణంగా వీలు కాలేదు. ఈ నేపథ్యంలో వైల్డ్ లైఫ్ ఎక్స్ పర్ట్ రాకేష్ శుక్రవారం చిత్తూరు ఈస్టు, వెస్టు, పనపాకం ప్రాంతాల్లోని ఎఫ్ ఆర్ డి, డీఆర్ డి, ఎఫ్ ఎస్ డి, ఓఫ్ డి, 14 మంది ఎలిఫెంట్ ట్రాక్టర్లతో కలిసి దామలచెరువు బీట్లో ఏనుగుల సంచార ప్రాంతాలను పరిశీలించారు. పలమనేరు ప్రాంతంలోనూ పరిశీలించారు. పలమనేరు ప్రాంతంలో తిరుగుతున్న ఒంటరి ఏనుగుతో పాటు పులిచెర్ల, దామలచెరువు, కల్లూరు ప్రాంతాల్లో తరచూ సంచరిస్తున్న ఏనుగుల గుంపులో ఒక ఏనుగుకు రేడియో కాలరింగ్ బెల్ట్ అమర్చేందుకు సన్నాహాలు చేస్తున్నారు. ఈ బెల్ట్ ద్వారా జీయో ట్రాకింగ్



సిస్టమ్ను ఆయా అటవీ పరిసర ప్రాంతాల ఎఫ్ ఆర్ డి, డీఆర్ డి, ఎఫ్ ఎస్ డిల మొబైల్స్ కు అనుసంధానం చేయనున్నారు. దీని ద్వారా ఏనుగులు ఏ సమయంలో ఏ ప్రాంతంలో సంచరిస్తున్నాయి, ఎక్కడ ప్రవహించి పొందిన ఉండనే విషయాలను పసిగట్టే వీలుంది. దీంతో ఆయా ప్రాంతాల్లోని అటవీ సిబ్బందిని, ఎలిఫెంట్ ట్రాక్టర్లను అప్రమత్తం చేస్తారు. వారు వెంటనే ప్రాంతానికి చేరుకుని, ఏనుగులను అటవీ ప్రాంతంలోకి మళ్లించే ప్రయత్నం చేస్తారు.

# ఇద్దరు విద్యార్థుల దుర్మరణం



తిరుపతి(నేరవిభాగం), అక్టోబరు 12 (సందేశం టైమ్స్): ద్వైచక్ర వాహనంపై అతివేగంతో వచ్చిన ఇద్దరు యువకులు.. అదుపు తప్పి తిరుపతిలోని గరుడ వారధిపై నుంచి పడి దుర్మరణం చెందారు. ఈస్ట్ ఎస్ డి హేమాద్రి కథనం మేరకు.. చంద్రగిరి మండలం కందులవారిపల్లెకు చెందిన రాజ్ కుమార్ నాయుడి ఏకైక కుమారుడు

కనిష్ఠ(22), ఇతడి స్నేహితుడు, కొటాలకు చెందిన వాచువా కొమ్మినేని(23) చంద్రగిరి మండలంలోని ఓ కళాశాలలో బీటెక్ ఫైనలియర్ చదువుతున్నారు. వీరిద్దరూ మధ్యాహ్నం చంద్రగిరి నుంచి బుల్డోజ్ బయలుదేరి.. మామిడి కాయల మండి వద్ద గరుడ వారధిపైకి ఎక్కారు. అతివేగంగా వస్తున్న వీరు లక్ష్మీపురం సర్కిల్ వద్ద అదుపు తప్పి ఎడమ వైపు వున్న గ్రీల్ డివైడర్ ను ఢీ కొన్నారు. దాదాపు రెండు అడుగుల ఎత్తు ఎగిరి వారధిపైనుంచి దాదాపు 30 అడుగుల కింద రోడ్డుపై పడ్డారు. ఒకరు వినాయకస్వామి గుడి వద్ద, మరొకరు పెట్రోలు బంకు వద్ద పడి అక్కడికక్కడే మృతి చెందారు. స్థానికుల సమాచారంతో ఈస్ట్ ఎస్ డి హేమాద్రి, ఏఎస్ డి అశోక్, సిబ్బంది ఘటనా స్థలానికి చేరుకుని 108లో మృత డేవీలను రుయాస్పత్రికి తరలించారు. కనిష్ఠ భావ సురేష్ ఫిర్యాదు మేరకు ఎస్ డి హేమాద్రి కేసు నమోదు చేశారు. బుల్డోజ్ పోలీసులు సీజ్ చేశారు. రుయా అత్యవసర విభాగం వద్ద ఇద్దరు కుటుంబీకులు, బంధువులు, తోటి విద్యార్థుల రోదనలు అందరినీ కలచివేసింది.

# సత్యదేవుడికి బస్సు విరాళం



అన్నవరం, అక్టోబరు 12 (సందేశం టైమ్స్): ప్రముఖ పుణ్యక్షేత్రమైన సత్యదేవుడి సన్నిధిలో స్టేట్ బస్ ఓం కోసం చైర్మన్ శ్రీనివాసులు శెట్టి కుటుంబసభ్యులతో స్వామిని దర్శించి ప్రత్యేకపూజలు నిర్వహించారు. ఆయనకు ఆలయ

ఈవో సుబ్బారావు, చైర్మన్ రోహిత్ ఆలయ మర్యాదలతో ఘనస్వాగతం పలికారు. దర్శనానంతరం వేదపండితులు వేదాశీర్షనాలు అందజేయగా ఈవో స్వామివారి ప్రసాదం అందజేశారు. ఈ సందర్భంగా దేవస్థానానికి విచ్చేసే భక్తులకు రవాణా సౌకర్యం కోసం 32 సీట్లు సామర్థ్యం కలిగిన సుమారు రూ. 25 లక్షల విలువైన బస్సును విరాళంగా అందజేశారు. ఈ బస్సు తాళాలను ఎస్.బీ.బి. చైర్మన్ దేవస్థానం ఈవో, చైర్మన్ అందజేశారు. ఎస్.బీ.బి. బీ.ఫ్ జనరల్ మేనేజర్ రాజేష్ కుమార్ పటేల్, హేమంత్ కుమార్, పంకజ్ కుమార్ తదితరులు పాల్గొన్నారు.

# తీర కవచం కకావికలం

## గుంటూరు జిల్లాలో యథేచ్ఛగా మడ అడవుల నరికివేత అటవీ భూముల్లో రొయ్యల చెరువులు చోద్యం చూస్తున్న అటవీ అధికారులు



అక్టోబరు 12 (సందేశం టైమ్స్): సముద్ర తీర ప్రాంత రక్షణ కవచం కకావికలమవుతోంది. విచ్చలవిడి నరికివేతతో మడ అడవులు కనుమరుగవుతున్నాయి. పచ్చని ప్రహారీలా తుఫానులు, ఉష్ణోగ్రత వంటి ప్రకృతి విపత్తుల నుంచి తీర ప్రాంతాలను కాపు కాసే మడ చెట్లు మోడుబారిపోతున్నాయి. ఉమ్మడి గుంటూరు జిల్లాలో 37 వేల హెక్టార్లలో మడ అడవులు విస్తరించి ఉన్నాయి. ముఖ్యంగా రేపల్లె మండలం లంకేవానిదిబ్బ, మోళ్లగుంట, తాళ్లపిప్ప, నిజాంపట్నం మండలం కొత్తపాలెం, అడవులదీవి, దిండి, నిజాంపట్నం ప్రాంతాలు మడ అడవులకు ప్రసిద్ధి. మడ అడవులను ఇష్టానుసారంగా నరికివేస్తూ కొందరు దళారులు రొయ్యల చెరువులు సాగు చేసుకుంటున్నారు.

ఇష్టానుసారంగా మడ చెట్లను నరికివేశారు. ఈ కలపను తీసుకెళ్లి రొయ్యల చెరువుల గట్లపై కంచెగా నాటుకునేందుకు వినియోగిస్తున్నారు. వంట చెరకుగా విక్రయిస్తున్నారు. మడ అటవీ భూములను కొందరు భారీగా ఆక్రమించి రొయ్యల చెరువులను సాగు చేస్తున్నారు. స్థానికంగా నివాసం ఉంటూ రేపల్లె, నిజాంపట్నం మండలాల్లోని తీర ప్రాంతాల్లో మడ అడవుల బాగోగులు చూసుకోవాల్సిన అటవీ శాఖ అధికారులంతా బాపట్ల, గుంటూరు జిల్లా కేంద్రాలకే పరిమితమయ్యారు. ఉన్నతాధికారులు సందర్శనకు వచ్చినప్పుడు చుట్టూ చూపుగా వచ్చి వెళ్లిపోతున్నారు. మడ అడవుల రక్షణపై వారు దృష్టి సారించిన దాఖలాల్లేవు. ఈ ప్రాంతాల్లో పరిస్థితి ఎలా ఉందో తెలుసుకునేందుకు కనీసం పెట్రోలింగ్ కూడా నిర్వహించడం లేదు.

# అదానీ కంపెనీ సిబ్బందిని

## అడ్డుకున్న సిపిఎం

చిలకలూరిపేట అక్టోబరు 12 (సందేశం టైమ్స్): స్థానిక పండరిపురం 3వ లైనులో స్టార్ట్ మీటర్ బిగించడానికి వచ్చిన అదానీ కంపెనీ సిబ్బందిని అడ్డుకున్నట్లు సిపిఎం పల్నాడు జిల్లా కార్యదర్శి వర్గ సభ్యులు వై.రాధాకృష్ణ తెలిపారు. ఇప్పుడైతే ఉచితం.. తర్వాత బిగించుకోవాలంటే రూ. 10 వేలు అవుతుందటూ వినియోగదారులను భయపెట్టి మీటర్ల బిగిస్తున్నారని, ఇతర పూర్తి వివరాలేమీ చెప్పడం లేదని అన్నారు. కొన్ని కేసుల్లో అయితే అడగకుండాకూడా పెడుతున్నారని తెలిపారు. అదానీ కంపెనీ సిబ్బంది మాటలు నమ్మి కొంతమంది మీటర్లు బిగించుకుంటున్నా వాటి గురించి తెలిశాక మంత్రి వద్దంటున్నారని, విద్యుత్ అధికారులకు ఫిర్యాదు చేస్తామంటున్నారని తెలిపారు. స్టార్ట్ మీటర్ పెట్టాక విద్యుత్ అసలు వాడుకున్నా రూ. 160 బిల్లు వచ్చినట్లు ఒక వినియోగదారుడు



వాపోయారని తెలిపారు. ఈ నేపథ్యంలో స్టార్ట్ మీటర్ల ఏర్పాటును ప్రభుత్వం ఉపసంహరించుకోవాలని డిమాండ్ చేశారు.

# పొగాకు కంపెనీలో భారీ అగ్ని ప్రమాదం



సింగరాయకొండ, అక్టోబరు 12 (సందేశం టైమ్స్): ప్రకాశం జిల్లాలోని ఓ పొగాకు కంపెనీలో భారీ అగ్ని ప్రమాదం చోటు చేసుకుంది. శుద్ధి చేసి, ఎగుమతికి సిద్ధంగా ఉంచిన 11 మిలియన్ కేజీల పొగాకు అగ్నికి ఆహుతయింది. వివరాలు.. ప్రకాశం జిల్లా సింగరాయకొండ మండలం కలికివాయి పంచాయతీ పరిధిలో బీకే

త్రెవర్స్ ప్రైవేట్ లిమిటెడ్ కంపెనీ ఉంది. దీన్ని 2012 నుంచి గాడ్ ఫ్రే ఫిలిప్స్ ఇండియా(జీపీఐ) లిమిటెడ్ కంపెనీ అద్దె ప్రాతిపదికన తీసుకొని వ్యాపార కార్యకలాపాలను కొనసాగిస్తోంది. వేకువజామున 3 గంటల సమయంలో అగ్నిప్రమాదం చోటుచేసుంది. ఎగుమతికి సిద్ధంగా ఉన్న.. కోటి 10 లక్షల (11 మిలియన్) కేజీల పొగాకు ఉంచిన ఏ, బీ ఏసీ గోదాముల నుంచి ఒక్కసారిగా భారీగా అగ్నిజ్వాలలు ఎగిసిపడ్డాయి. సిబ్బంది వెంటనే స్థానిక పోలీస్ స్టేషన్ కు, టంగుటూరు అగ్నిమాపక కేంద్రానికి సమాచారం ఇచ్చారు. వారు హుటాహుటిన ఘటనా స్థలానికి చేరుకున్నారు. ఉదయం మంటలు అదుపులోకి వచ్చాయి. ఎస్పీ వి.హర్షవర్ధన్ రాజు ఘటనా స్థలాన్ని పరిశీలించారు. సంబంధిత శాఖల అధికారులతో సమీక్షించారు. ప్రమాదానికి గల కారణాలపై నివేదిక సమర్పించాలని ఆదేశించారు. రూ. 550 కోట్ల మేర నష్టం వాటిల్లినట్లు జీపీ ఐ కంపెనీ జీఎం ప్రభాకర్ రావు పోలీసులకు తెలిపారు. సింగరాయకొండ సీఐ చావా హజరత్తయ్య, ఎస్పీ బి.మహేంద్ర కేసు నమోదు చేశారు.

# పచ్చకామెర్లు బాలిన

## ఏకలవ్య విద్యార్థులు



కురుపాం : అక్టోబరు 12 (సందేశం టైమ్స్): మండల కేంద్రంలో గల గురుకుల పాఠశాల విద్యార్థులు ఇద్దరు పచ్చకామెర్ల బారిన పడి మృతి చెందగా, సుమారు 170 మంది చికిత్స పొందుతూ, డిస్పార్ట్ అవుతున్నారు. ఈ

నేపథ్యంలో గురుకులానికి పక్కనే ఉన్న ఏకలవ్య పాఠశాలలో 360 మంది విద్యార్థులు ఉండగా వారందరికీ వైద్య పరీక్షలు నిర్వహించగా ప్రస్తుతం 30 మంది విద్యార్థులు పచ్చకామెర్లు, వైరల్ జ్వరాల బారిన పడ్డారు. జిల్లా కేంద్ర ఆస్పత్రిలో 17 మంది, కెజిహెచ్ లో ఇద్దరు, కురుపాం సామాజిక ఆరోగ్య కేంద్రంలో నలుగురు విద్యార్థులు చికిత్స పొందుతుండగా, ఏడుగురు విద్యార్థులు డిస్పార్ట్ అయినట్లు ఏకలవ్య పాఠశాల సిబ్బంది సమాచారం ఇచ్చారు. ఇంకా మిగతా విద్యార్థుల పరిస్థితిపై తల్లిదండ్రులు ఆందోళన చెందుతున్నారు.

# పసివాడిని బలిగొన్న వేడి తేనీరు

## తెలియక తాగేయడంతో గొంతు కాలి ఆగిన ఊపిరి ఆస్పత్రి పాలైన మరో చిన్నారు అనంతలో విషాదం



యాడికి, అక్టోబరు 12 (సందేశం టైమ్స్): ప్లాస్ట్లో పోసి పెట్టిన వేడి తీ తాగి.. నాలుగేళ్ల పసివాడు ప్రాణాలు కోల్పోయాడు. రెండేళ్ల అతడి చెల్లెలు తీవ్ర అస్పష్టతతో ఆస్పత్రిపాలైంది. అనంతపురం జిల్లా యాడికి పట్టణంలో ఈ విషాదం చోటుచేసుకుంది. పట్టణంలోని చెన్నకేశవ కాలనీకి చెందిన రామస్వామి, చాముండేశ్వరి దంపతులకు కుమారుడు రుత్విక్ (4), కూతురు యశస్వినీ ఉన్నారు. ఈ నెల 8న తల్లిదండ్రులు పనులకు వెళ్లేటప్పుడు ఎప్పటిలానే వేడి వేడి తీ ప్లాస్ట్లో పోసుకుని పక్కన పెట్టారు. ఆ వేడి వేడి తీని పిల్లలిద్దరూ గ్లాస్ లోకి ఒంపుకుని తాగారు. దీన్ని కుటుంబ సభ్యులు గమనించలేదు. తీ వేడికి పసివారి గొంతు లోపలిభాగంలో గాయాలయ్యాయి. నొప్పి భరించలేక ఇద్దరూ ఏడుస్తుండటంతో తల్లిదండ్రులు వారిని తాడిపత్రిలోని ప్రైవేటు ఆస్పత్రిలో చేర్పించారు. అక్కడ ఒక రోజు చికిత్స చేసిన వైద్యులు, మరుసటి

రోజు అనంతపురం వెళ్లాలని సూచించారు. దీంతో చిన్నారులిద్దరూ అనంతపురంలోని ఓ ప్రైవేటు ఆస్పత్రికి తరలించారు. అక్కడ చికిత్స పొందుతూ రుత్విక్ తెల్లవారు జామున మృతిచెందాడు. యశస్వినీకి చికిత్స కొనసాగుతోంది.

# దారికాచి దోపిడీ

నరసన్నపేట, అక్టోబరు 12 (సందేశం టైమ్స్): వారంతా హిజ్రాలు.. నిర్మాణవ్యూహం ఉన్న ప్రాంతాల్లో రోడ్డుపైకి నలుగురైదుగురు మూకమ్మడిగా వస్తారు. ద్విచక్ర వాహనాలపై, కారులపై వచ్చేవారిని ఆపి యాచకం చేస్తారు. ఈ క్రమంలో ఆ ప్రాంతంలో ఎవరూ లేకపోతే వారిపై దాడి చేసి దోచుకుంటారు. ఇలా పలు ప్రాంతాల్లో ఐదుగురు హిజ్రాలు.. వారి కారు డ్రైవరు దోపిడీలకు పాల్పడుతుంటారు. వీరిని నరసన్నపేట పోలీసులు చాకచక్యంగా పట్టుకొని కలకటలాకు పంపించారు. స్థానిక పోలీస్ స్టేషన్లో శుక్రవారం రాత్రి టెక్నాలి డీఎస్పీ లక్ష్మణరావు ఇందుకు సంబంధించిన వివరాలను వెల్లడించారు. ఈ నెల 3న నరసన్నపేట మండలం నడగాం గ్రామానికి చెందిన జవాన్ దొంపాక అనంద రమణ ద్విచక్ర వాహనంపై నరసన్నపేట వెళుతుండగా.. ఉర్లాం ఉన్నత పాఠశాల సమీపంలో ఐదుగురు హిజ్రాలు అతడిని అడ్డగించి డబ్బులు అడిగారు. డబ్బులు ఇచ్చేందుకు అతడు నిరాకరించడంతో అతడి మెడలో ఉన్న బంగారం వైస్ బలవంతగా తీసుకున్నారు. ఈ ఘటనపై

అనంద్ పోలీసులకు ఫిర్యాదు చేశాడు. కేసు నమోదు చేసిన పోలీసుల ఆ దిశగా విచారణ చేపట్టారు. ఈ క్రమంలో ఎస్ఐ దుర్గాప్రసాద్ తన సిబ్బందితో మడపాం టోల్ ప్లాజా వద్ద వాహనాలు తనిఖీ చేస్తుండగా.. ఓ కారులో ఐదుగురు హిజ్రాలు రావడాన్ని గమనించారు. వారిని విచారిస్తుండగా పోరిపోయేందుకు ప్రయత్నించారు. సిబ్బంది అప్రమత్తమై వారిని అదుపులోకి తీసుకుని విచారించగా బండారం బయటపడింది. ఈ వ్యవహారంలో నందిగాం నేహ, మండల శ్రావణి, అల్లుబిల్లి ప్రియ, బేదంపూడి సాయిపల్లివి, నాగిరెడ్డి సుప్ర, డ్రైవర్ సేలం రామప్రవీణ్ అరెస్టు చేశారు. వారి నుంచి 32 గ్రాముల బంగారు ఆభరణాలు, హెండా సీటీకారు స్వాధీనం చేసుకున్నట్లు డీఎస్పీ తెలిపారు. తూర్పు గోదావరి జిల్లాకు చెందిన ఈ ముతా శ్రీకాకుళం, పార్వతీపురం జిల్లాలో పలు దోపిడీలకు పాల్పడినట్లు విచారణలో తెలియవచ్చింది. కార్యక్రమంలో సీఐ శ్రీనివాసరావు, ఎస్ఐలు దుర్గాప్రసాద్, రంజిత్ తదితరులు పాల్గొన్నారు

# రాడేషీటర్ హాత్వ



ఎలమంచిలి, అక్టోబరు 12 (సందేశం టైమ్స్): ఇద్దరు రాడేషీటర్ల మధ్య తలెత్తిన వివాదం అనుకోకుండా ఒకరి మృతికి దారితీసింది. ఈ వ్యవహారం ఆలస్యంగా వెలుగుచూసింది. ఇందుకు సంబంధించి విశాఖపట్నంలోని ఎం.వి.పీ స్టేషన్ సీఐ ప్రసాద్ తెలిపిన వివరాలిలా ఉన్నాయి. విశాఖ నగరానికి చెందిన ఎన్.గౌరీశంకర్ పై రాడ్ షీట్ ఉంది. దీంతో పోలీసులు కొంతకాలం క్రితం నగర బహిష్కరణ చేయడంతో ఎలమంచిలి వచ్చి ఉంటున్నాడు. అతనికి గతంలో విజయవాడ

సత్యనారాయణపురం పోలీస్ స్టేషన్ పరిధిలోని ఆర్.ఆర్ పేటకు చెందిన పాత నేరస్థుడు కశింకోట శ్రీధర్ బాబు (35) తో పరిచయం ఏర్పడింది. ఒక చోరి కేసులో వీరు నిందితులుగా ఉన్నారు. ఈ కేసుకు సంబంధించి కోర్టుకు హాజరుకావడానికి ఈ నెల 7వ తేదీన ఇద్దరూ కలిసి కారులో విశాఖ వెళ్లారు. కేసు వాయిదా అనంతరం సీతమ్మదార రైతుబజార్ ప్రాంతానికి వెళ్లారు. అక్కడ మధ్యం సేవించిన తరువాత ఒక మహిళా విషయంపై ఇద్దరి మధ్య గొడవ జరిగింది. ఈ క్రమంలో గౌరీశంకర్ తన వద్ద ఉన్న కత్తితో శ్రీధర్ బాబు చేతిపై తీవ్రంగా గాయపరిచాడు. రక్తస్రావం అవుతుండడంతో ఇద్దరూ కలిసి కారులో సమీపంలోని ఆస్పత్రికి వెళ్లారు. శ్రీధర్ బాబు గాయానికి కుట్టు వేసిన తరువాత ఇద్దరూ కలిసి కారులో ఎలమంచిలి వైపు బయలుదేరారు. అయితే ఎనిమిదో తేదీ తెల్లవారుజామున దారిలోనే శ్రీధర్ బాబు

మృతిచెందాడు. దీంతో గౌరీశంకర్ కారును అనకాపల్లి జిల్లా ఎలమంచిలి మునిసిపాలిటీలోని మర్రిబండ సమీపంలోని పోలవరం కాలువ వద్దకు తీసుకువెళ్లి, శ్రీధర్ బాబు మృతదేహాన్ని అక్కడ పడేశాడు. ఇదిలావుండగా విశాఖ ఎం.వి.పీ పోలీసులు మరో కేసు విషయమై గౌరీశంకర్ ను తొమ్మిదో తేదీన అదుపులోకి తీసుకుని ప్రశ్నిస్తుండగా.. శ్రీధర్ బాబు మృతి విషయం బయటపడింది. దీనిపై మరింత లోతుగా విచారించగా.. మృతదేహాన్ని ఎలమంచిలి సమీపంలో పడేసినట్లు చెప్పాడు. దీంతో సాయంత్రం ఎలమంచిలి వెళ్లి, స్థానిక పోలీసుల సహాయంతో మృతదేహం ఉన్న ప్రదేశానికి వెళ్లారు. మృతదేహం బాగా ఉబ్బిపోయి దుర్వాసన వస్తోన్నది. శ్రీధర్ బాబు మృతి గురించి విజయవాడలో ఉన్న కుటుంబ సభ్యులకు సమాచారం ఇచ్చారు.

# ఇంజనీరింగ్ కాలేజీలో భారీ చోరీ

### బీరువా బద్దలు కొట్టి రూ.1.7 కోట్ల నగదు అపహరణ సీసీ ఫుటేజీ తాలూకు హార్డ్ డిస్క్ ఎత్తుకెళ్లిన దొంగలు బ్రిలియంట్ ఇంజనీరింగ్ కాలేజీలో ఘటన



అబ్దుల్లాపూర్ మెట్, అక్టోబరు 12 (సందేశం టైమ్స్): అబ్దుల్లాపూర్ మెట్ లోని బ్రిలియంట్ ఇంజనీరింగ్ కళాశాలలో గురువారం అర్ధరాత్రి భారీ చోరీ జరిగింది. అడ్మినిస్ట్రేషన్ కార్యాలయంలోని బీరువా తాళాలు పగులకొట్టి అందులో ఉన్న రూ. 1.7 కోట్లను దొంగలు ఎత్తుకెళ్లారు. ఫుటాస్టలిలో రెండు స్కూల్స్ కనిపించాయి. వాటితోనే బీరువా తాళాలు పగులగొట్టి ఉంటారని భావిస్తున్నారు. తెలివిగా వ్యవహరించిన దొంగలు.. సీసీ ఫుటేజీ దొరకుండా ఉండేందుకు హార్డ్ డిస్కులను కూడా తమ వెంట పట్టుకెళ్లిపోయారు. గురువారం సాయంత్రం కాలేజీకి తాళాలు వేసి.. శుక్రవారం ఉదయం వచ్చిన సిబ్బంది బీరువా తాళాలు తెరిచి ఉండటాన్ని చూసి కళాశాల యాజమాన్యానికి సమాచారమిచ్చారు. అనంతరం పోలీసులకు ఫిర్యాదు చేశారు. ఫీజులను ఎప్పటికప్పుడు బ్యాంకు ఖాతాల్లో డిపాజిట్ చేస్తూ వస్తున్నా.. ఈ పనిని పర్యవేక్షిస్తున్న యాజమాన్యంలోని కీలక వ్యక్తి కొన్నాళ్లుగా జ్యురంతో బాధపడుతుంటుంటే ఫీజు రూపంలో వచ్చిన డబ్బునంతా కాలేజీలోని

బీరువాలోనే దాస్తున్నట్లు తెలిసింది. ఈ సంగతి గుర్తెరిగిన వ్యక్తులే ఈ చోరీకి పాల్పడి ఉంటారన్న అనుమానాలు వ్యక్తమవుతున్నాయి. కాలేజీ చైర్మన్, కల్యాణుర్తి ఎమ్మెల్యే నారాయణరెడ్డి కళాశాలను సందర్శించి వివరాలు తెలుసుకుని పోలీసులతో మాట్లాడారు. కళాశాల ప్రిన్సిపల్ వీరన్న ఫిర్యాదుతో ఘటనపై కేసు నమోదైంది.

# భద్రాద్రి రామయ్య సేవలో

## 225 జంటలు



భద్రాచలం, అక్టోబరు 12 (సందేశం టైమ్స్): తమిళనాడు రాష్ట్రానికి చెందిన కించిత్ కారన్ (బ్రహ్మ భక్త బృందం భద్రాచలం శ్రీ సీతారామచంద్రస్వామి వారిని దర్శించుకున్నారు. బ్రహ్మ నిర్వాహకులు వేలుకుడి కృష్ణన్ ఆధ్వర్యంలో 1500 మందిభక్త బృందం పురుషోత్తముడు పేరుతో పిలువబడే క్షేత్రాలను సందర్శించే ప్రక్రియలో భాగంగా పురుషోత్తమ విద్యా యాత్రను నిర్వహిస్తున్నారు. ఇందులో భాగంగా బ్రహ్మ సభ్యులు మంగళగిరి, సింహాచలం, శ్రీకూర్మం, పూరి, భద్రాచలం, అహోబిలం క్షేత్రాలను సందర్శిస్తున్నారు. ఈ నేపథ్యంలో భద్రాచలం వచ్చిన బ్రహ్మ సభ్యులంతా ఉదయం స్వామి వారిని దర్శించుకున్నారు. అనంతరం చిత్రకూట మండపంలో స్వామి వారి నిత్య కల్యాణం నిర్వహించగా.. 225 జంటలు కల్యాణంలో పాల్గొన్నారు. ఇదిలా ఉండగా.. బ్రహ్మ సభ్యులు తాము సందర్శించే క్షేత్రాల్లో భగవద్గీతలోని పురుషోత్తమ ప్రాప్తి యోగ పారాయణాన్ని నిర్వహిస్తుండడం విశేషం. ఇటీవల కాలంలో అత్యధికంగా నిత్య కల్యాణంలో పాల్గొన్న భక్తుల సంఖ్య ఇదే.

# డ్రగ్స్, హవాలా నెట్వర్క్ను ఛేదించిన ఈగల్



### దేశవ్యాప్తంగా పలు చోట్ల సోదాలు నెలరోజులుగా తప్పించుకు తిరుగుతున్న హవాలా ఆపరేటర్ ప్రజాపతి ముంబైలో అరెస్టు

తప్పించుకున్నాడని, అతడి స్నేహితుల కదలికలపై నిఘా ఉంచి తాజాగా అతడిని అరెస్టు చేయగలిగామని వివరించారు. ఈగల్ దాడుల నేపథ్యంలో దాదాపు నెలరోజుల నుంచి తప్పించుకుతిరుగుతున్నాడని, ఫోన్లలో ఉన్న డేటాను డిలీట్ చేసి, కొత్త సంబంధాలను వాడుతున్నాడని తెలిపారు. నైజీరియాకు చెందిన మ్యాక్స్ వెల్ అనే వ్యక్తితో పాటు అతడి బృందం నుంచి డ్రగ్స్ అమ్ముగా వచ్చిన నగదును ప్రజాపతి హవాలా మార్గంలో సూరత్, ముంబై, ఢిల్లీలోని వర్తక వ్యాపారులకు పంపేవాడని తెలిపారు. నైజీరియన్లు భారత్ లో డ్రగ్స్ అమ్ముకాల ద్వారా వచ్చిన డబ్బుతో వస్త్రాలను కొనుగోలు చేసి తమ దేశానికి కంట్రైబ్యూషన్లు పంపేవారని, ఇదంతా ఒక పెద్ద నెట్వర్క్ గుర్తించామని ఆయన వివరించారు. ఈ కేసులో 25 మందిని అరెస్టు చేసినట్లు చెప్పారు. విదేశీయులకు ఇళ్లు అద్దెకు ఇచ్చే ముందు ఇంటి యజమానులు ఒకటికి రెండు సార్లు ఆలోచించుకోవాలని ఆయన సూచించారు. డ్రగ్స్ కు సంబంధించి వివరాలను ఉన్నా 1908 సంబంధం ఫోన్ చేసి తెలియచేయాలని సందీప్ శాండిల్య పేర్కొన్నారు

హైదరాబాద్, అక్టోబరు 12 (సందేశం టైమ్స్): దేశవ్యాప్తంగా ఉన్న నైజీరియన్ డ్రగ్స్ ముఠా నగదు హవాలా నెట్వర్క్ను ఈగల్ బృందాలు ఛేదించాయి. ముంబై, ఢిల్లీ, రాజస్థాన్, గోవాలో నైజీరియన్ డ్రగ్స్ సృష్టకర్తల సహకరిస్తున్న పలువురు హవాలా ఆపరేటర్ల ఇళ్లు, కార్యాలయాలపై ఈగల్ బృందాలు దాడులు నిర్వహించాయి. డ్రగ్స్, మనీ లాండరింగ్ లో కీలకంగా వ్యవహరించిన హవాలా ఆపరేటర్ దగ్గరం ప్రజాపతిని ముంబైలో అదుపులోకి తీసుకుని, రూ.3 కోట్లకు పైగా నగదును స్వాధీనం చేసుకున్నామని ఈగల్ డైరెక్టర్ సందీప్ శాండిల్య ఒక ప్రకటనలో తెలిపారు. గతంలో జరిగిన దాడుల్లో ప్రజాపతి తమ నుంచి

# బడిలో క్రైస్తవ మతబోధన!

వర్ధన్నపేట రూరల్/వర్ధన్నపేట, అక్టోబరు 12 (సందేశం టైమ్స్): వరంగల్ జిల్లా వర్ధన్నపేటలోని 'పుస్కోస్ స్కూల్' అనే ప్రైవేటు పాఠశాలలో విద్యార్థులకు క్రైస్తవమత బోధనలు, వారితో ప్రార్థనలు చేయించిన తాలూకు వీడియో బయటపడింది. ఈ ఘటన స్థానికంగా కలకలం సృష్టించింది. ఆ బడిలోని 1, 6, 8, 9 తరగతులకు చెందిన 20 మంది పిల్లలను ఒకే క్లాసులో కూర్చోబెట్టి.. ప్రిన్సిపల్ మేరీ సమక్షంలో చర్చి ఫాదర్ వేషధారణలో ఉన్న వ్యక్తి మతబోధనలు నిర్వహిస్తున్నట్లుగా ఆ వీడియోలో ఉంది. శుక్రవారం ఉదయం మొదటిపీరియడ్ కేటాయించిన సమయంలో చర్చి ఫాదర్ పిల్లలకు ఈ మత బోధనలకు సంబంధించిన క్లాసు తీసుకున్నారు. తాము చేసే పనుల్లో, భోజన సమయాల్లో ప్రేయర్ చేయాలంటూ పిల్లలకు ఫాదర్ చెబుతున్నట్లుగా ఆ వీడియోలో ఉంది. కాగా ఈ ప్రార్థనలు చేయించినట్లుగా చెబుతున్న వ్యక్తి.. ఆ బడికి ఆసుకొని ఉన్న చర్చిలోని ఫాదర్ అని, ఆయన పేరు చిన్నపు రెడ్డి అని స్థానికులు చెబుతున్నారు. శుక్రవారం ఉదయం ఓ విద్యార్థి తండ్రి.. స్కూల్ ఫీజు కట్టేందుకు వెళ్లగా, గదిలో మత బోధనలు జరుగుతుండటాన్ని చూసి.. మొబైల్ ఫోన్లో వీడియో తీశారు. ఆ వీడియోనే బయటకు పొక్కి.. వైరల్ అయింది. ఈ ఘటన పట్ల విద్యార్థుల తల్లిదండ్రులు, హిందూ, విద్యార్థి సంఘాలు తీవ్ర



ఆగ్రహం వ్యక్తం చేస్తున్నాయి. ఈ పుస్కోస్ స్కూల్ లో ఎల్ కేజీ నుంచి వదో తరగతి వరకు ఉంది. బడిని క్రైస్తవ మతానికి చెందిన యాజమాన్యమే నిర్వహిస్తున్నా.. అన్ని మతాలకు చెందిన దాదాపు 500 మంది విద్యార్థులు చదువుతున్నారు. ఈ బడిలో ప్రతి బుధ, శుక్రవారాల్లో గుట్టుగా మత బోధనలు జరుగుతున్నాయని.. ఆ సమయాల్లో బయటి వ్యక్తులవరూ లోపలికి ప్రవేశించకుండా గేట్లు మూసేస్తారని స్థానికులు చెబుతున్నారు. కాగా బయటపడిన వీడియోకు సంబంధించి ప్రిన్సిపల్ మేరీ స్పందించారు. విద్యార్థులకు ప్రత్యేక తరగతులు నిర్వహిస్తున్నామని, విలువైన విషయాలు చెబుతున్నామని, క్రైస్తవ విద్యార్థులకు మాత్రమే మత బోధనలు చేస్తున్నామని రకరకాలుగా మాట్లాడారు. బడిలో మత ప్రచార బోధనలకు సంబంధించిన ఘటనపై ఎవీవీపీ ప్రతినిధులు తహసీల్దార్, ఎంకేవో కార్యాలయాల్లో ఫిర్యాదు చేశారు. బాధ్యులపై కఠిన చర్యలు తీసుకోవాలని, పాఠశాలపై కేసు నమోదు చేసి.. గుర్తింపు రద్దు చేయాలని డిమాండ్ చేశారు.

# లోంగిపోండి.. ఏమీ చేయం

హైదరాబాద్, అక్టోబరు 12 (సందేశం టైమ్స్): ఆయుధాలను వదిలి, జనజీవన స్రవంతిలోకి రావడానికి ఇష్టపడే మావోయిస్టులకు అదవుల నుంచి సీఫ్ పాసేజ్ ఇస్తామని.. వారికి ఎలాంటి హాని కల్పించబోమని డిజిపీ శివధర్ రెడ్డి అన్నారు. పోలీసులు, రెవెన్యూ అధికారులు, మీడియా, రాజకీయ నాయకులు, బంధుమిత్రుల్లో ఎవరి ద్వారానైనా సరే.. లొంగుబాటు సమాచారం అందిస్తే చాలని ఆయన పేర్కొన్నారు. మావోయిస్టు పార్టీకి చెందిన ముగ్గురు రాష్ట్రకమిటీ నాయకులు డిజిపీ శివధర్ రెడ్డి సమక్షంలో లొంగిపోయారు. వారి వివరాలను డిజిపీ శుక్రవారం తన కార్యాలయంలో వెల్లడించారు. ఆ ముగ్గురు సిద్దిపేట జిల్లా మద్దూర్ మండలం కూటిగల్ గ్రామానికి చెందిన కుంకటి వెంకటయ్య అలియాస్ రవేం శ్ అలియాస్ వికాస్, హనుమకొండ జిల్లా ధర్మసాగర్ మండలం

తాటికాయల గ్రామానికి చెందిన మొగిలిచెర్ల వెంకటరాజు అలియాస్ పున్నంచండ్, ఆయన భార్య తొడెం గంగ. కంటి చూపు మందగించడంతో పాటు పార్టీలో వివిధ విభాగాల్లో వచ్చిన సిద్ధాంతపరమైన విభేదాలతో పున్నంచండ్ భార్యతో కలిసి లొంగిపోవడానికి వచ్చారని.. ఈ ముగ్గురికి ఒకాకూరికి రూ. 20 లక్షల చొప్పున రివార్డును అందజేస్తున్నట్లు ఆయన వివరించారు. ప్రస్తుతం మావోయిస్టు పార్టీలో తెలంగాణ కమిటీలకు సంబంధించి 72 మంది అడవుల్లో ఉన్నారు. కేంద్ర కమిటీలోని 12 మందిలో 8 మంది తెలంగాణ వాసులేనని తెలిపారు. మావోయిస్టు పార్టీలో సిద్ధాంతపరమైన విభేదాలు ఉన్నట్లు లొంగిపోయిన వారు చెబుతున్న విషయాలను బట్టి స్పష్టమవుతోందన్నారు. ఈ కార్యక్రమంలో ఇంటెలిజెన్స్ చీఫ్ విజయ కుమార్, ఎస్ఐబీ చీఫ్ సుమతి, అదనపు డిజిపీ స్వాతి లక్ష్మ తదితరులు పాల్గొన్నారు. లొంగుబాట్లు, ఆయుధాలను వదిలి



వేయడానికి సంబంధించి మావోయిస్టు పార్టీలో భిన్నాభిప్రాయాలున్న విషయం సోనూ లేఖ ద్వారా బయటపడినప్పటికీ.. వాటిపై పార్టీలో చాలాకాలంగా సుదీర్ఘ చర్చ జరుగుతోందని లొంగిపోయిన మావోయిస్టు వికాస్ పేర్కొన్నారు. రాజకీయంగా, సామాజికంగా వస్తున్న మార్పులపై పార్టీలో ఎంతోకాలంగా అంతర్గత సంజరుగుతోందని, ఆయుధాలను వదిలి వేసే విషయం కొత్తగా తీసుకున్న నిర్ణయం కాదని తెలిపారు. పార్టీ లో పాత పరిస్థితులు, ఉద్యమ వాతావరణం ఇప్పుడు లేవని, పాత విధానాలు ఇప్పుడు పనిచేయవనే విషయమై తీవ్ర చర్చ పార్టీలో జరిగిందని చెప్పారు.

# మొక్కజొన్న కొనుగోలు కేంద్రాలు ఏర్పాటు చేయాలి



మెట్పల్లి టౌన్, అక్టోబరు 12 (సందేశం టైమ్స్): మొక్కజొన్న కొనుగోలు కేంద్రాలు ఏర్పాటు చేసే రైతులకు మద్దతు ధర చెల్లించాలని డిమాండ్ చేస్తూ రైతు ఐక్య వేదిక ఆధ్వర్యంలో జగిత్యాల జిల్లా మెట్పల్లి పట్టణంలో రైతులు ధర్నా రాస్తాలోకో నిర్వహించారు. మెట్పల్లి వ్యవసాయ మార్కెట్ యార్డు నుంచి ర్యాలీగా వచ్చి పాత బస్టాండ్ వద్ద రైతుల ఆందోళన చేపట్టారు. ఈ సందర్భంగా వారు మాట్లాడుతూ మొక్కజొన్న పంట చేతికి వచ్చి నెలలు గడుస్తున్నా ప్రభుత్వం కొనుగోలు కేంద్రాలు ఏర్పాటు

### మెట్పల్లి పాత బస్టాండ్ వద్ద ధర్నా నిర్వహిస్తున్న రైతులు - జగిత్యాల జిల్లా మెట్పల్లిలో రైతుల ధర్నా

చేయకపోవడంతో దళారులు ?ధరలు తగ్గించి 1,600 రూపాయలకే కొనుగోలు చేస్తూ రైతులను నట్టెటా ముంచుతున్నారని ఆవేదన వ్యక్తం చేశారు. రబీ సీజన్లో సన్న బియ్యానికి బోనస్ విడుదల చేయాలని, మొక్కజొన్న కేంద్రాలు ఏర్పాటు చేసే మద్దతు ధర 2,420 రూపాయలు రైల్వీచాలని డిమాండ్ చేశారు. అకాల వర్షం వల్ల పంట నష్టపోయిన రైతులకు నష్టపరిహారం చెల్లించాలని డిమాండ్ చేశారు. దింతో జాతీయ రహదారిపై కాసేపు ట్రాఫిక్ అంతాయం ఏర్పడింది. ధర్నా విరమించాలని మెట్పల్లి సీబి అనిల్, ఎస్ఐ కిరణ్ కుమార్లు రైతులను నచ్చజెప్పినా వినలేదు. మెట్పల్లి ఆర్టివో శ్రీనివాస్ ఘటన స్థలానికి చేరుకొని సమస్యను ప్రభుత్వం దృష్టికి తీసుకెళ్లాలని హామీ ఇవ్వడంతో రైతులు ఆందోళన విరమించారు. కార్యక్రమంలో డివిజన్స్ చెందిన రైతులు, రైతు ఐక్య వేదిక నాయకులు, తదితరులు పాల్గొన్నారు.

# పది విద్యార్థులకు ప్రత్యేక తరగతులు



జగిత్యాల, అక్టోబరు 12 (సందేశం టైమ్స్): జిల్లాలో పదో తరగతి ఫలితాలను మెరుగుపరిచే దిశగా విద్యాశాఖ అధికారులు సమగ్ర ప్రణాళిక రూపొందించారు. విద్యార్థులు పరీక్ష సమయంలో కాకుండా ఇప్పటి నుంచే అభ్యాసంపై దృష్టి పెట్టేలా ప్రత్యేక తరగతులు నిర్వహించాలని ఆదేశాలు జారీ చేశారు. డిసెంబరు 31 వరకు ఈ ప్రత్యేక సెషన్లు కొనసాగనున్నాయి. వచ్చే యేడాది జనవరి 1వ తేదీ నుంచి రెండు పూటలా ప్రత్యేక తరగతులు నిర్వహించడానికి కనరత్తులు జరుగుతున్నాయి. జిల్లాలోని అన్ని ప్రభుత్వ పాఠశాలలు, కేజీబీపిలు, గురుకులాలు, రెసిడెన్షియల్ ఉన్నత పాఠశాలల్లో వదో తరగతి విద్యార్థులకు ప్రత్యేక తరగతులు నిర్వహిస్తున్నారు. ప్రతిరోజు రెండుసార్లు తరగతులు నిర్వహిస్తారు. ఉదయం 8 గంటల నుంచి 9 గంటల వరకు సాయంత్రం 4.15 నుంచి 5.15 గంటల వరకు ప్రత్యేక తరగతులు ఉంటాయి. ఈ తరగతుల్లో వెనుకబడిన విద్యార్థులపై దృష్టి సారించడం, ఆత్మవిశ్వాసం పెంచడం, సందేశాలు నివృత్తి చేయడం తదితర కార్యక్రమాలు ఉంటాయి.



# క్రీడావార్తలు



## బోజీ కాట్టిన కివీస్



గువాహటి: న్యూజిలాండ్ మహిళలు వన్డే ప్రపంచ కప్ లో ఎట్టకేలకు ప్రపంచ కప్ లో బోజీ చేశారు. తొలి రెండు మ్యాచ్ లో పరాజయం చవిచూసిన కివీస్.. శుక్రవారం జరిగిన మ్యాచ్ లో 100 పరుగులతో బంగ్లాదేశ్ ను చిత్తు చేసింది. మొదట న్యూజిలాండ్ 50 ఓవర్లలో 9 వికెట్లకు 227 పరుగులు చేసింది. బ్రాక్ (69), కెప్టెన్ సోఫీ డివైన్ (63) హాఫ్ సెంచులతో ఆడుకున్నారు. నాలుగో వికెట్ కు వీరిద్దరు 112 పరుగులు జోడించడంతో న్యూజిలాండ్ తేరుకుంది. ఛేదనలో కివీస్ బౌలర్ల ధాటికి బంగ్లాదేశ్ 39.5 ఓవర్లలో 127 పరుగులకే కుప్పకూలింది. ఘోషా ఖాతూన్ (34) టాప్ స్కోరర్. రబీయా ఖాన్ (25), నహీదా అక్తర్ (17) మోస్తరుగా ఆడారు. బంగ్లా ఇన్నింగ్స్ లో రెండో అత్యధిక స్కోరు ఎక్స్ ట్రాల (30) దే కావడం గమనార్హం. సంక్షిప్త స్కోర్లు: న్యూజిలాండ్: 50 ఓవర్లలో 227/9 (బ్రాక్ హాలిడే 69, సోఫీ డివైన్ 63, సుజీ బేట్స్ 29, రబీయా ఖాన్ 3/30) బీ బంగ్లాదేశ్: 39.5 ఓవర్లలో 127 ఆలోట్ (ఘోషా ఖాతూన్ 34, రబీయా ఖాన్ 25, నహీదా అక్తర్ 17, జెస్ కెర్ 3/21, లియా తహుమా 3/22, రోస్ మేరీ 2/20).

## శతక జైస్వాల్ 'డబుల్' విశగా ఓపెనర్

న్యూఢిల్లీ: వెస్టిండీస్ తో జరుగుతున్న రెండో టెస్టులోనూ భారత్ ఆధిపత్యం ప్రదర్శిస్తోంది. యువ ఓపెనర్ యశస్వీ జైస్వాల్ (173 బ్యాటింగ్) తన అసాధారణ బ్యాటింగ్ నైపుణ్యంతో డబుల్ సెంచరీ వైపు సాగుతుండగా.. అటు సాయి సుదర్శన్ (87) అర్ధసెంచరీతో ఫామ్ ను అందుకున్నాడు. దీంతో తొలి రోజు శుక్రవారమే భారత్ పూర్తి పట్టు సాధించింది. తద్వారా అటు ముగిసే సమయానికి మొదటి ఇన్నింగ్స్ లో 90 ఓవర్లలో 318/2 భారీ స్కోరుతో నిలిచింది. క్రీజాలో యశస్వీకి జతగా గిల్ (20 బ్యాటింగ్) ఉన్నాడు. స్పిన్ నర్ జోమేల్ వారికన్ కు రెండు వికెట్లు దక్కాయి. మరోవైపు విండీస్ బౌలర్లు తొలి రోజు అటూట్ ఒక్క ఎక్స్ ట్రా రన్ ఇవ్వకపోవడం విశేషం. ఆరంభంలో ఆచితూచి.. కెప్టెన్ గా మొదటిసారి టాస్ గెలిచిన గిల్ వెంటనే బ్యాటింగ్ ను ఎంచుకున్నాడు. అయితే కొత్త బంతిని ఎదుర్కొన్న ఓపెనర్లు జైస్వాల్, రాహుల్ తొలి గంటపాటు నిదానంగా ఆడారు. వారెదుర్కొన్న మొదటి 72 బంతుల్లో 60 డాట్ బాల్స్ ఉండడం గమనార్హం. దీంతో డ్రింక్స్ విరామానికి జట్టు స్కోరు 29/0 గానే ఉంది. పేసర్ ఫిలిప్ చక్కలి సీమ్ తో ఓపెనర్లను ఇబ్బందిపెట్టాడు. కానీ క్రీక్ తర్వాత ప్రయిక్స్ రోబిన్ చేసుకుంటూ, చెత్త బంతులను ఫోర్లుగా మలుస్తూ చక్కలి పరుగులు రాబట్టారు. 17వ ఓవర్ లో సిక్వర్ తో జోరు మీదున్న రాహుల్ (38) కు.. స్పిన్ నర్ వారికన్ తన తొలి ఓవర్ లోనే స్టంపౌట్ గా పెవిలియన్ కు చేర్చాడు. దీంతో మొదటి వికెట్ కు 58 పరుగులు భాగస్వామ్యం ముగిసింది. ఆ తర్వాత ఎదుర్కొన్న మొదటి బంతినే ఫోర్ గా మలిచిన సాయి సుదర్శన్ తో కలిసి జైస్వాల్ మరో వికెట్ పడకుండా తొలి సెషన్ ను 94/1 స్కోరుతో ముగించాడు. యశస్వీ-సాయి శతక భాగస్వామ్యం: రెండో సెషన్ లో పూర్తిగా భారత్ ఆధిపత్యం సాగింది. పిచ్ బ్యాటింగ్ కు సహకరించడంతో ఇద్దరు లెఫ్ట్ హ్యాండ్ రు జైస్వాల్-సుదర్శన్ శతక భాగస్వామ్యం అందించారు. తొలి గంటపాటు వీరి దూకుడుకు ఓవర్ కు ఆరు పరుగుల రన్ రేట్ తో స్కోరు దూసుకెళ్లింది. లంచ్ విరామం తర్వాత జైస్వాల్ హాఫ్ సెంచరీ పూర్తి చేశాడు. విండీస్ బౌలర్లు ఈ జోడీని



విడదీసేందుకు ఎంతగా ప్రయత్నించినా ఫలితం లేకపోయింది. దీంతో సాయి కెరీర్ లో రెండో అర్ధసెంచరీకి చేరుకున్నాడు. అటు తొలి టెస్టులో భారీ స్కోరు అందుకోలేకపోయిన జైస్వాల్ ఈసారి పట్టుదలగా ఆడి కెరీర్ లో ఏడో శతకం సాధించాడు. అయితే సాయి 58 పరుగుల వద్ద ఉన్నప్పుడు ఇచ్చిన క్యాచ్ ను మిడ వికెట్ లో వారికన్ పట్టుకోలేకపోయాడు. రెండో వికెట్ కు అజేయంగా 162 పరుగులు జోడించాక ఇద్దరూ టీ క్రీక్ కు వెళ్లారు. సాయి శతకం మిస్: ఆఖరి సెషన్ లో బౌలర్లు కట్టుదిట్టంగా బంతులేరుడంతో భారత్ అటూట్ కాస్త వేగం తగ్గింది. ఇక అత్యవశ్యాసంతో బ్యాటింగ్ చేస్తున్న సాయి సుదర్శన్ కెరీర్ లో తొలి సెంచరీ చేయడం ఖాయమనిపించింది. కానీ వారికన్ అతడిని దెబ్బతీశాడు. అటు అంపైర్ ఎల్వీ నిర్ణయంపై సాయి రిప్లై కోరినా ఫలితం లేకపోయింది. రీప్లేలో బంతి లెగ్ స్టంప్ ను తాకుతున్నట్టుగా తేలడంతో సెంచరీకి 13 రన్స్ దూరంలో సుదర్శన్ పెవిలియన్ చేరాడు. దీంతో రెండో వికెట్ కు 193 పరుగులు భాగస్వామ్యం ముగిసింది. అనంతరం క్లస్ ఇన్నింగ్స్ తో జైస్వాల్ బదోసారి టెస్టుల్లో 150 రన్స్ ను పూర్తి చేశాడు. గిల్ కూడా ఎలాంటి ఇబ్బంది లేకుండా ఆడడంతో.. తొలిరోజు అటూట్ మెరుగ్గా ముగించింది.

## మోహిత మీట్ రికార్డ్

భువనేశ్వర్: తెలంగాణకు చెందిన మోహిత చౌధరి జాతీయ జూనియర్ అథ్లెటిక్స్ చాంపియన్ షిప్ లో స్వర్ణ పతకం కొల్లగొట్టాడు. శుక్రవారం ఇక్కడ ప్రారంభమైన మీట్ లోని అండర్-20 పురుషుల 5వేల మీటర్ల పరుగులో మోహిత 14 నిమిషాల 09.71 సెకన్ల రికార్డ్ తో గమ్యం చేరి అగ్రస్థానంలో నిలిచాడు. దాంతో 14 ని 12.67 సె. గత రికార్డు తుడిచిపెట్టుకుపోయింది. జావెలిన్ త్రోలో నీరజ్ చోప్రా 11 ఏళ్ల రికార్డును హిమాంశు జాఖర్ బద్దలు గొట్టాడు. హరియాణాకు చెందిన



హిమాంశు జావెలిన్ త్రో అండర్-18 విభాగంలో 79.96 మీ. దూరంతో సరికొత్త జాతీయ రికార్డుతో స్వర్ణం సాధించాడు. దాంతో 2014లో నీరజ్ 76.50 మీ. దూరంతో నెలకొల్పిన రికార్డు కనుమరుగైంది.

## కాస్పరొవ్ కు మరింత ఆధిక్యం



సెయింట్ లూయిస్ (అమెరికా): భారత దిగ్గజ అటగాడు విశ్వనాథన్ ఆనంద్ తో లెజెండ్స్ క్లబ్ చెస్ టోర్నీలో రష్యా జీఎం గ్యారీ కాస్పరొవ్ తన ఆధిక్యాన్ని మరింత పెంచుకున్నాడు. రెండో రోజు జరిగిన నాలుగు గేమ్ లలో రెండింటిలో కాస్పరొవ్ విజయం సాధించాడు. మరో రెండు గేమ్లు డ్రాగా ముగిశాయి. రెండో రోజు నాలుగు గేమ్ లో 6-2 ఆధిక్యంతో నిలిచిన గ్యారీ.. మొత్తం ఎనిమిది గేమ్ ల తర్వాత 8.5-3.5 తో ముందంజలో నిలిచాడు. మూడో.. చివరి రోజు మరో నాలుగు గేమ్లు జరగనున్నాయి.

## కాంస్యంతో సరి

గువాహటి: బీడబ్ల్యూఎఫ్ ప్రపంచ జూనియర్ మిక్స్ డీమ్ బ్యాడ్మింటన్ చాంపియన్ షిప్ లో భారత షట్లర్ జైత్రయాత్రకు తెరపడింది. సెమీ ఫైనల్ లో డి ఫెండింగ్ చాంపియన్ ఇండోనేసియా చేతిలో ఓటమిపాలై కాంస్యంతో సరిపెట్టుకున్నారు. శుక్రవారం జరిగిన సెమీ ఫైనల్ భారత్ 35-45, 21-45 తో పరాజయం పాలైంది. కాంస్యానికి పరిమితమైనా.. ఈ మెగా టోర్నీలో పతకం దక్కడం భారత్ కు ఇదే తొలిసారి కావడం విశేషం.



## గదిలో పెట్టి తాళం వేశాడు

దుబాయ్: ఆసియా కప్ లో విజేతగా నిలిచి రెండు వారాలైనప్పటికీ భారత టీ20 జట్టుకు ఇప్పటిదాకా ట్రోఫీ దక్కలేదు. పాక్ పై పైనల్లో గెలిచాక ఆసియా క్రీకెట్ కౌన్సిల్ (ఏసీసీ) చైర్మన్ మొహిసిన్ నఖ్వీ నుంచి తాము ఆ ట్రోఫీ అందుకునేది లేదని కెప్టెన్ సూర్యకుమార్ తేజ్ చెప్పిన విషయం తెలిసింది. దీంతో నఖ్వీ వేదికపైనుంచే కప్ ను తీసుకెళ్లిపోయాడు. తాజా సమాచారం ప్రకారం దాన్ని దుబాయ్ లోని తన ఏసీసీ ప్రధాన కార్యాలయంలో పెట్టి గదికి తాళం వేశాడట. 'ఇప్పటికీ ట్రోఫీ ఆ ఆఫీసులోనే ఉంది. తన అనుమతి లేకుండా ఆ ట్రోఫీని ఎట్టి పరిస్థితిలో తీయకూడదని, అలాగే ఎవరికీ ఇవ్వకూడదని మాకు ఆదేశాలున్నాయి. ఒకవేళ ఇవ్వాల్సి వస్తే ఎప్పటికైనా దాన్ని స్వయంగా తానే బీసీసీ ఐసీ కానీ భారత జట్టుకు కానీ ఇస్తానని నఖ్వీ తెలిపాడు' అని ఏసీసీ వర్గాలు పేర్కొన్నాయి.



## సింధు మూడోసారి



న్యూఢిల్లీ: రెండుసార్లు ఒలింపిక్ పతక విజేత, స్టార్ షట్లర్ పీవీ సింధు ప్రతిష్టాత్మక ప్రపంచ బ్యాడ్మింటన్ సమాఖ్య (బీడబ్ల్యూఎఫ్) అథ్లెట్ల కమిషన్ లో మూడోసారి చోటు దక్కించుకుంది. నవంబరు 2025-నవంబరు 2029 కాలానికి గాను బీడబ్ల్యూఎఫ్ శుక్రవారం ప్రకటించిన నూతన సభ్యుల జాబితాలో మరోసారి సింధు పేరును చేర్చారు. తొలిసారిగా 2017లో ఈ కమిషన్ కు ఎంపికైన సింధు.. ఆ తర్వాత 2021లో రెండోసారి స్థానం దక్కించుకున్న విషయం తెలిసింది.

## శుభ్ మన్ గిల్ కు బిగ్ రిలిఫ్.. తొలిసారి!



కొందరిని కొన్ని విషయాల్లో దురదృష్టం ఎప్పుడూ వెంటాడుతూనే ఉంటుంది. అయితే అలాంటి వాటిని ఓవర్ కమ్ చేసి.. ఫస్ట్ టైమ్ విజయం సాధిస్తే ఆ కిక్కి వేరుంటాది. అలాంటి ఘటనే టీమిండియా యంగ్ షేయర్, టెస్టు కెప్టెన్ శుభ్ మన్ గిల్ విషయంలో జరిగింది. టెస్టు కెప్టెన్ గా పగ్గాలు చేపట్టిన తర్వాత తొలిసారి శుక్రవారం బిగ్ రిలిఫ్ వచ్చింది. అది కూడా టాస్ నెగ్గే విషయంలో కావడం విశేషం. మరి.. అసలు

సంగతి ఏమిటో ఇప్పుడు తెలుసుకుందాం.. గత జూన్ లో టీమిండియా టెస్టు కెప్టెన్ గా శుభ్ మన్ గిల్ ఎంపికయ్యాడు. ఇంగ్లాండ్ తో జరిగిన తన తొలి టెస్టు సిరీస్ నే డ్రాగా ముగించాడు. అంతేకాక ఆ సిరీస్ లో టాప్ స్కోరర్ గా గిల్ నిలిచాడు. ఇప్పుడు మళ్లీ వెస్టిండీస్ తో టెస్టు సిరీస్ క్లిన్ స్వీప్ పై గురిపెట్టాడు. ఇప్పటికే తొలి మ్యాచ్ లో గెలిచిన సంగతి తెలిసింది. శుక్రవారం జరుగుతున్న రెండో మ్యాచ్ తో కలిపి ఏడు టెస్టులకు గిల్ నాయకత్వం వహించినట్లు అవుతుంది. ఈ క్రమంలో తనపై ఇప్పటివరకూ ఉన్న 'టాస్' ఒడే భారాన్ని ఈ మ్యాచ్ తో దించేసుకున్నాడు. టెస్టు కెప్టెన్ గా గత ఆరు మ్యాచ్ లోనూ గిల్ టాస్ ఒడాడు. అయితే ఎట్టకేలకు తన నాయకత్వంలోని ఏడో టెస్టులో శుక్రవారం టాస్ గెలిచాడు. దీంతో అతడిని సహచర షేయర్లు అట పట్టించారు. దీనికి సంబంధించిన వీడియో సోషల్ మీడియాలో వైరల్ గా మారిపోయింది. ప్రధాన కోచ్ గౌతమ్ గంభీర్, పేసర్ బువ్రా అక్షర్ పట్లే తదితరులు గిల్ ను మ్యాచ్ విజయం సాధించినట్లు అభినందించారు. మరోవైపు టాస్ నెగ్గిన గిల్ బ్యాటింగ్ ఎంచుకున్నాడు. విండీస్ తో తొలి టెస్టులో బరిలోకి దిగిన జట్టుతోనే భారత్ ఈసారి ఆడుతోంది.

# బిజినెస్



## స్వల్పంగా తగ్గిన బంగారం ధర.. బంగారం,

### వెండి ధరలు ఎలా ఉన్నాయంటే..



బంగారం ధర రోజూ పెరుగుతూ సరికొత్త రికార్డులను నమోదు చేస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారానికి డిమాండ్ పెరుగుతోంది. దానితో పోల్చుకుంటే రూపాయి క్షీణిస్తుండడం కూడా బంగారం పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు (అక్టోబర్ 11న) 24 క్యారెట్ల పది గ్రాముల బంగారం ధర 1, 23, 700కి చేరింది. 22 క్యారెట్ల 10 గ్రాముల బంగారం ధర రూ. రూ. 1, 13, 390కి చేరింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 23, 850కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 13, 540కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 23, 700కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 1, 13, 390కి చేరింది. వెండి ధరలు నిన్నటితో పోల్చుకుంటే వంద రూపాయిల మేర పెరిగాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం

## గోల్డ్ ఈటీఎఫ్లు జిగేట్

న్యూఢిల్లీ: బంగారం ధరలు రికార్డు స్థాయిలో అగణకుతున్న నేపథ్యంలో గోల్డ్ ఎక్స్చేంజ్ ట్రేడెడ్ ఫండ్ర్ (ఈటీఎఫ్)లోకి భారీగా నిధులు వచ్చాయి. అసోసియేషన్ ఆఫ్ మ్యూచువల్ ఫండ్స్ ఇన్ ఇండియా (యాంఘి) శుక్రవారం విడుదల చేసిన దేటా ప్రకారం.. ఈ ఏడాది సెప్టెంబరులో ఇన్వెస్టర్లు గోల్డ్ ఈటీఎఫ్లోకి కొత్తగా రూ.8,363 కోట్ల పెట్టుబడులు పెట్టారు. ఈ ఆర్థిక సంవత్సరంలో వీటిలోకి వచ్చిన అత్యధిక నెలవారీ పెట్టుబడులివి. ఈ ఆగస్టులో నమోదైన రూ.2,190 కోట్లతో పోలిస్తే గత నెలలో దాదాపు నాలుగు రెట్ల పెట్టుబడులు వచ్చాయి. దీంతో గోల్డ్ ఈటీఎఫ్ల నిర్వహణలోని మొత్తం ఆస్తులు విలువ రూ.90,000 కోట్ల మైలరాయిని దాటించి, వీటితో పాటు ఈక్విటీ, బాండ్లు, గోల్డ్ ఇలా భిన్న ఆస్తుల్లో



పెట్టుబడులకు వీలుండే మళ్లీ అసెట్ ఫండ్ర్లోకి గత నెలలో రికార్డు స్థాయిలో రూ.5,000 కోట్ల పెట్టుబడులు వచ్చాయి. కాగా వరుసగా రెండో నెలా ఈక్విటీ ఫండ్ర్లోకి నిధుల ప్రవాహం తగ్గింది. గతనెలలో వీటిలోకి రూ.30,421 కోట్ల పెట్టుబడులు వచ్చాయి. ఆగస్టులో నమోదైన రూ.33,430 కోట్ల పెట్టుబడులతో పోలిస్తే 9 శాతం తగ్గాయి.

## ఇక ప్రైవేట్ రంగం నుంచి పీఎస్బీ సారథులు

న్యూఢిల్లీ: దేశీయ బ్యాంకింగ్ దిగజం స్టేట్ బ్యాంక్ ఆఫ్ ఇండియా (ఎస్బీఐ) సహా ప్రభుత్వ రంగ బ్యాంకు (పీఎస్బీ)ల అత్యున్నత శ్రేణి మేనేజ్మెంట్ హెరాల్డ్ ప్రైవేట్ రంగంలోని ప్రతిభావంతులను నియమించుకునేందుకు ప్రభుత్వం పావులు కదుపుతోంది. ఇప్పటికే ఎస్బీఐలోని నలుగురు మేనేజింగ్ డైరెక్టర్లలో ఒక పోస్టును ప్రైవేట్ రంగానికి కేటాయించారు. ఇప్పటివరకు పీఎస్బీల ఎండీ, చైర్మన్ పదవులన్నింటికీ అంతర్గతంగా ఉన్న అర్హులైన అభ్యర్థులనే నియమిస్తూ వచ్చారు. ప్రస్తుతం దేశంలో ఎస్బీఐ సహా 11 పీఎస్బీలున్నాయి. సవరించిన నియామక మార్గదర్శకాల ప్రకారం ఇక నుంచి ఈ పదవులకు పోటీ చేసేందుకు ప్రైవేట్ రంగంలోని అభ్యర్థులను అనుమతించనున్నారు. ఇందుకు పోటీ పడాలనుకుంటున్న ప్రైవేట్ రంగ అభ్యర్థులకు కనీసం 21 సంవత్సరాల అనుభవం కలిగి ఉ



ండాలి. అందులో 15 సంవత్సరాల బ్యాంకింగ్ అనుభవం, రెండేళ్లు బోర్డు స్థాయి అనుభవం అయి ఉండాలి. ఈ మార్గదర్శకాలు అమలులోకి వచ్చిన తర్వాత అందుబాటులో ఉన్న తొలి వేక్సన్స్ ఎస్బీఐ ఎండీ. దీన్ని ప్రైవేటు రంగం నుంచి భర్తీ చేసిన అనంతరం ఏర్పడే ఖాళీలన్నింటినీ పీఎస్బీల్లోని అర్హులైన వారితోనే భర్తీ చేస్తారు. ఇక జాతీయ బ్యాంకుల ఈడీల విషయానికి వస్తే ఒక్కో పదవిని ప్రైవేటు రంగ అభ్యర్థులు సహా ఇతర రంగాల్లోని అర్హులకు కేటాయిస్తారు. ప్రస్తుతం పెద్ద జాతీయ బ్యాంకుల్లో నాలుగు ఈడీ పోస్టులు ఖాళీగా ఉండగా రెండు పోస్టులు చిన్న పీఎస్బీల్లో ఉన్నాయి.

## ఈక్విటీల కంటే బంగారమే ముద్దు

దేశంలో 34,600 టన్నుల పసిడి విలువ రూ.335.69 లక్షల కోట్లు ఈక్విటీ పెట్టుబడుల కంటే 3.1 రెట్లు అధికం జీడీపీలో పసిడి విలువ 88.8 శాతం

న్యూఢిల్లీ: మన దేశంలో పసిడి నిల్వలు ఏటా పెరిగిపోతున్నాయి. ఈ ఏడాది జూన్ నెలాఖరు నాటికి మన దేశంలో భారతీయ రిజర్వ్ బ్యాంక్ (ఆర్బీఐ), ప్రజల వద్ద 34,600 టన్నుల పసిడి నిల్వలు ఉన్నట్లు అంతర్జాతీయ ట్రోకరేజీ సంస్థ మోర్గాన్ స్టాన్లీ ఒక నివేదికలో తెలిపింది. ప్రస్తుత మార్కెట్ ధర ప్రకారం చూస్తే దీని విలువ 3,78,500 కోట్ల డాలర్లు. రూపాయిలో చెప్పాలంటే ఇది దాదాపు రూ. 335.69 లక్షల కోట్లకు సమానం. ప్రస్తుతం భారత కుటుంబాలు ఈక్విటీ మార్కెట్లో ఇన్వెస్ట్ చేసిన 1,18,500 కోట్ల డాలర్ల కంటే ఇది 3.1 రెట్లు ఎక్కువ. జీడీపీపరంగా చూసినా పసిడి విలువ ప్రస్తుత జీడీపీలో 88.8 శాతం వరకు ఉంటుందని మోర్గాన్ స్టాన్లీ నివేదిక తెలిపింది. వినియోగంలో రెండో స్థానం: ప్రస్తుతం ప్రపంచ పసిడి డిమాండ్లో చైనా తర్వాత మన దేశం రెండో స్థానంలో ఉంది. గత ఐదేళ్ల దేటాను పరిశీలిస్తే ప్రపంచ వార్షిక పసిడి కొనుగోళ్లలో చైనా 28 శాతం కొనుగోలు చేస్తుంటే, మన దేశం 26 శాతం వరకు కొనుగోలు చేస్తోంది ప్రపంచ స్వర్ణ మండలి (డబ్ల్యుజీసీ) ఒక నివేదికలో తెలిపింది. మన దేశంలో పసిడి నిల్వలు పెద్దగా లేవు. దీంతో దేశ అవసరాల్లో దాదాపు 99 శాతానికి దిగుమతులే దిక్కు. భారత్ ఎంత లేదన్నా ఏటా 750 నుంచి 840 టన్నుల పసిడిని దిగుమతి చేసుకుంటోంది. కారణాలు: మన దేశంలో పండగొచ్చినా, పబ్లిసిటీని చూపుతూ బంగారమైనా లేకుండా ఏ కార్యక్రమమూ పూర్తి కాదు. ఇక ధనవ్రతయోదశి రోజులే బంగారం షాపులన్నీ కిటకిటలాడుతుంటాయి. ధర ఎంత పెరిగినా, తాపాతుకు తగ్గట్లు కొద్దో గొప్పో బంగారం కొని పెట్టుకోవడం మధ్య, సంపన్న వర్గాల సంప్రదాయం. దీనికి తోడు ఇటీవల పెట్టుబడి లాభాల కోసం బంగారం కొని పెట్టుకునే వారి సంఖ్య పెరిగి పోయింది. ప్రస్తుతం దేశంలో అమ్ముడయ్యే బంగారంలో 30 శాతం బిస్కెట్లు, కడ్డీలు, నాణేల రూపంలో అమ్ముడవుతోంది. వీటిని కొనేవారిలో ఎక్కువ మంది పెట్టుబడి లాభాల కోసం కొనేవారే. ఆర్థిక



అనిశ్చితి, అంతర్జాతీయ ఉద్రిక్తతలు, స్టాక్ మార్కెట్ అటూపోట్లు, ద్రవ్యోల్బణం కూడా చాలా మంది ఇన్వెస్టర్లను పసిడి వైపు చూసేలా చేస్తున్నాయి.

%బంగారం రుణ మార్కెట్ రూ.15 లక్షల కోట్లు.. దేశంలో పసిడి నిల్వలతో పాటు బంగారాన్ని కుదువ పెట్టుకుని అప్పులిచ్చే మార్కెట్ కూడా పెరిగిపోతోంది. వచ్చే ఏడాది మార్చి నాటికి సంఘటిత రంగంలోని ఈ మార్కెట్ రూ.15 లక్షల కోట్లకు చేరుకుంటుందని ఇక్రా రేటింగ్ సంస్థ అంచనా. గతంలో అంచనా వేసిన దాని కంటే ఇది ఒక ఏడాది తక్కువ. 2027 మార్చి నాటికి ఇది మరింత విస్తరించి రూ.18 లక్షల కోట్ల స్థాయికి చేరే అవకాశం ఉందని తెలిపింది. రేసు గుర్రంలా పరుగుడుతున్న బంగారం ధరను దృష్టిలో ఉంచుకుని గత ఏడాది సెప్టెంబరులో విడుదల చేసిన తమ అంచనాలను సవరిస్తున్నట్లు ఇక్రా తెలిపింది. బ్యాంకులదే అగ్రస్థానం: రుణాలివ్వటంలో బ్యాంకింగ్ తర ఆర్థికీకర సంస్థ (ఎన్బీఎఫ్సీ)లతో పోలిస్తే బ్యాంకులు ముందున్నాయి. 2020 - 25 మ/ధ్య కాలంలో సంఘటిత రంగంలోని ఎన్బీఎఫ్సీల పసిడి రుణాల మార్కెట్ ఏటా సగటున 20 శాతం చొప్పున పెరిగితే, బ్యాంకుల పసిడి రుణాల వితరణ 26 శాతం చొప్పున పెరిగింది. దీంతో ఈ ఏడాది మార్చి నాటికి పసిడి రుణాల మార్కెట్ రూ.11.8 లక్షల కోట్లు ఉంటే, అందులో బ్యాంకుల వాటా 82 శాతానికి చేరినట్లు ఇక్రా తెలిపింది.

## టాటా సన్స్ లిస్టింగ్ జరగాల్సిందే



న్యూఢిల్లీ: టాటా బ్రస్ట్ బోర్డు మీటింగ్ వాడి వేడిగా జరిగినట్లు సమాచారం. శుక్రవారం జరిగిన బోర్డు సమావేశంలో టాటా గ్రూప్ కంపెనీల మాతృ సంస్థ టాటా సన్స్ షేర్లను ఎల్లీ పరిస్థితుల్లోనూ స్టాక్ మార్కెట్లో లిస్ట్ చేయాల్సిందేనని షాహార్జీ పల్లోంజీ (ఎస్పీ) గ్రూప్ పట్టుబట్టింది. దీనికి సంబంధించి ఎస్పీ గ్రూప్ చైర్మన్ షాహార్జీ పల్లోంజీ మిస్ట్రీ ఒక ప్రకటన విడుదల చేశారు. షేర్లను లిస్ట్ చేస్తేనే టాటా సన్స్ ఈక్విటీలో 66 శాతం వాటా ఉన్న టాటా బ్రస్ట్

బ్రస్ట్ల ఇంటి పోరుకు తెరపడి, కంపెనీ నిర్వహణలో పూర్తి పారదర్శకత ఏర్పడుతుందని ఆయన స్పష్టం చేశారు. టాటా సన్స్ ఈక్విటీలో ఎస్పీ గ్రూప్ 18.37 శాతం వాటాతో అతిపెద్ద వాటాదారుగా ఉంది. ఈ నేపథ్యంలో ఎస్పీ మిస్ట్రీ చేసిన ప్రకటన అత్యంత ప్రాధాన్యత సంతరించుకుంది. ఆర్బీఐ ఆడిటింగ్ గత నెలాఖరులోగా టాటా సన్స్ కంపెనీ షేర్లను స్టాక్ ఎక్స్చేంజీల్లో లిస్ట్ చేయించలేక పోవడంపైనా మిస్ట్రీ ఈ సమావేశంలో బ్రస్ట్లను నిలదీసినట్లు సమాచారం. ఇప్పటికైనా వీలైనంత త్వరగా టాటా సన్స్ లిస్టింగ్ పూర్తి చేయాలని ఆయన కోరారు. ఈ చర్య టాటా గ్రూప్ లిస్టింగ్ కంపెనీల్లో వాటాలు ఉన్న 1.2 కోట్ల మంది వాటాదారులకు మేలు చేస్తుందని ఆయన స్పష్టం చేశారు. టాటా బ్రస్ట్ బ్రస్ట్ల ఇంటిపోరుతో చైర్మన్ నోయెల్ టాటా అనేక సమస్యలు ఎదుర్కొంటున్నారు. మరోవైపు కేంద్ర మంత్రులు అమిత్ షా, నిర్మలా సీతారామన్ కూడా ఇటీవల జరిగిన భేటీలో టాటా బ్రస్ట్ చైర్మన్ నోయెల్ టాటా, టాటా సన్స్ చైర్మన్ ఎన్ చంద్రశేఖరన్లను నిలదీసినట్లు సమాచారం. ఈ ఇంటిపోరు ముదిరితే దేశ ఆర్థిక వ్యవస్థలో కీలక స్థానంలో ఉన్న టాటా గ్రూప్ కంపెనీల పనితీరుపైనా ప్రభావం పడుతుందని ప్రభుత్వం ఆందోళన చెందుతోంది.

## టీటీకే ప్రెస్టిజ్ ఎమిరిటెస్ చైర్మన్ టీటీ జగన్నాథన్ కన్నుమూత

న్యూఢిల్లీ: కిచెన్ మొఘల్ గా సుప్రసిద్ధుడైన టీటీకే ప్రెస్టిజ్ ఎమిరిటెస్ చైర్మన్ టీటీ జగన్నాథన్ శుక్రవారం బెంగళూరులో తుదిశ్వాస విడిచారు. ఆయన వయసు 77 సంవత్సరాలు. ఆయన చెన్నై ఐఐటీ గోల్డ్ మెడలిస్ట్ కాపడమే కాకుండా కార్నెల్ యూనివర్సిటీ డాక్టరేట్ కూడా పొందారు. గత 50 సంవత్సరాలుగా ఆయన తన తాత, మాజీ కేంద్ర ఆర్థిక మంత్రి టీటీ కృష్ణమాచారి స్థాపించిన టీటీకే ప్రెస్టిజ్ కంపెనీ బోర్డులో ఉన్నారు. 1975లో టీటీకే ప్రెస్టిజ్ ఎండిగా బాధ్యతలు చేపట్టిన జగన్నాథన్ 2000 సంవత్సరం వరకు అదే పదవిలో కొనసాగారు. ఆ తర్వాత 2019 వరకు ఎగ్జిక్యూటివ్ చైర్మన్ గా ఉన్నారు. అనంతరం నాన్ ఎగ్జిక్యూటివ్ డైరెక్టర్/చైర్మన్ గా కొనసాగారు. ఈ ఏడాది మార్చి 25న చైర్మన్ బాధ్యతల నుంచి తప్పుకున్నారు. దివాలా దశలో ఉన్న టీటీకే ప్రెస్టిజ్ కంపెనీని బిలియన్ డాలర్ కంపెనీగా తీర్చిదిద్దటంలో జగన్నాథన్ కీలక పాత్ర పోషించారు.



ఆయన సారథ్యంలో కంపెనీ విభిన్న ఉత్పత్తులను మార్కెట్లోకి ప్రవేశపెట్టడం ద్వారా చిన్న గృహాపకరణాల విభాగంలో అగ్రగణ్యుని నిలిపింది.